
சத்தும்‌ 


Transforming Peoples to Transform Nations 


'ஒம்ஸ்‌' என்பறு, 
Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 

நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 

அறிஸ்ஓவுக்குன்‌ அன்பா ஜெபம்‌ பங்கான, 


'சீஜன்‌ தன்‌ குருவுக்கு மேற்பட்டவனல்ல' என்று சொன்னதோடு 
நிறுத்திக்கொள்ளாமல்‌, 'தேறினவன்‌ எவனும்‌ தன்‌ குருவைப்போலிருப்பான்‌' 
(லூக்கா 6:40) என்று அவரைப்‌ போலாகவேண்டிய ஆவலையும்‌, 
பிரியமானவர்களே, இப்பொழுது தேவனுடைய பிள்ளைகளாயிருக்கிறோம்‌, 
இனி எவ்விதமாயிருப்போமென்று இன்னும்‌ வெளிப்படவில்லை; ஆகிலும்‌ 
அவர்‌ வெளிப்படும்போது அவர்‌ இருக்கிறவண்ணமாகவே நாம்‌ அவரைத்‌ 
தரிசிப்பதினால்‌, அவருக்கு ஒப்பாயிருப்போமென்று அறிந்திருக்கிறோம்‌ 





(1 யோவான்‌ 3:2) என்ற விசுவாசத்தையும்‌ நமக்குள்‌ விதைத்திருக்கின்ற 
ஆண்டவராகிய இயேசு கிறிஸ்துவின்‌ நாமத்தில்‌ அன்பின்‌ வாழ்த்துகள்‌, 

ஆண்ட வராகிய இயேசு கிறிஸ்துவின்‌ வாழ்க்கையையே 
மாதிரியாகக்‌ கொண்டு, அவரது அடிச்சுவடுகளையே பின்பற்றி 
அனுதினமும்‌ வாழும்படியாக அழைக்கப்பட்டவர்கள்‌ நாம்‌, இதனையே 
அப்போஸ்தலனாகிய பேதுரு தனது நிருபத்தில்‌, இதற்காக நீங்கள்‌ 
அழைக்கப்பட்டுமிருக்கிறீர்கள்‌; ஏனெனில்‌, கிறிஸ்துவும்‌ உங்களுக்காகப்‌ 
பாடுபட்டு, நீங்கள்‌ தம்முடைய அடழிச்சுவருகளைத்‌ தொடர்ந்துவரும்படி 
உங்களுக்கு மாதிரியைப்‌ பின்வைத்துப்போனார்‌”” (1 பேதுரு 2:21) என்று 
எழுதுகின்றார்‌. 

உலகத்தின்‌ இரட்சகராக இயேசு கிறிஸ்து பிதாவினால்‌ 
அனுப்பப்பட்டார்‌ என்பதையும்‌, பாவிகளுக்காக சிலுவையில்‌ அவர்‌ 
பலியானார்‌ என்பதையும்‌ நாம்‌ முழு நிச்சயமாக ஏற்றுக்கொள்ளுகின்றோம்‌, 
அவரது பாடுகளைக்‌ குறித்த பாடல்களைப்‌ பாடுகின்றோம்‌, அவரது 
பாடுகளைக்‌ குறித்து வேதத்தில்‌ எழுதப்பட்டிருக்கும்‌ சத்தியங்களைத்‌ 
தியானிக்கின்றோம்‌; அதுமாத்திரமல்ல, அவரது சிலுவை மரணத்தின்‌ 
மூலமாகவே இவ்வுலகத்தின்‌ அடிமைத்தனத்திலிருந்தும்‌, பாவமான 
வாழ்க்கையிலிருந்தும்‌ நாம்‌ விடுதலையடைந்திருக்கின்றோம்‌ என்பதையும்‌ 
அறிந்திருக்கின்றோம்‌, என்றபோதிலும்‌, பாடுகளின்போது அவரிடத்தில்‌ 
பிரதிபலித்த குணாதிசயங்களும்‌ மற்றும்‌ கிரியைகளும்‌ நம்முடைய 
வாழ்க்கைக்கு மாதிரியாகவும்‌, பாடங்களாகவும்‌ இன்றும்‌ மாறி நிற்கின்றன 
என்பதையும்‌ கூடவே நாம்‌ அறிந்துகொள்ளவேண்டியது அவசியம்‌; 
இதனையே, பேதுரு தனது நிருபத்தில்‌ “தம்முடைய அமுச்சுவருகளைத்‌ 
தொடர்ந்துவரும்படி உங்களுக்கு மாதிரியைப்‌ பின்வைத்துப்‌ போனார்‌" என்று 
சுட்டிக்காட்டுகின்றார்‌. பிரியமானவர்களே! பாடுகளை நாம்‌ சந்திக்கும்போது, 
வாழ்க்கையில்‌ துன்பங்களை நாம்‌ எதிர்கொள்ளும்போது அவரிடத்தில்‌ 
காணப்பட்ட அடிச்சுவடுகள்‌ நம்மிடத்தில்‌ காணப்படுகின்றதா என்பதை 
ஆராய்ந்து பார்க்கவேண்டியதும்‌, அவைகளை நம்முடைய வாழ்க்கையில்‌ 
மற்றும்‌ ஊழியத்தின்‌ பாதைகளில்‌ அப்பியாசப்படுத்தவேண்டியதும்‌ 
இன்றைய நாட்களில்‌ அவசியமானது, 

இயேசு கிறிஸ்துவின்‌ வாழ்க்கையில்‌ ஏற்பட்ட பாடுகள்‌ 
அவரது ஊழியத்தைத்‌ தடுத்து நிறுத்தவில்லை; அத்துமாக்களைக்‌ 
குறித்த பாரத்தை அவரிடத்திலிருந்து குறைத்துவிடவில்லை; அவரது 
மனநிலையிலும்‌ மற்றும்‌ குணநிலையிலும்‌ எவ்வித மாற்றத்தையும்‌ 
ஏற்படுத்திவிடவில்லை; ஜனங்களிடமிருந்து அவரை ஒதுங்கி வாழச்‌ 
செய்துவிடவில்லை; மேலும்‌, பிதாவின்‌ சித்தத்திலிருந்து ஒருபோதும்‌ 
அவரை பின்னடையச்‌ செய்துவிடவில்லை. பாருகளின்‌ மத்தியிலும்‌ பிதா 
தன்னிடத்தில்‌ ஒப்புவித்தப்‌ பணியினை தொய்வின்றி தொடர்ந்து அவர்‌ 
நிறைவேற்றிக்கொண்டேயிருந்தார்‌ (The service of Jesus during surfering). நான்‌ 
இன்றைக்கும்‌ நாளைக்கும்‌ பிசாசுகளைத்‌ துரத்தி, வியாதியுள்ளவர்களைச்‌ 


சொஸ்தமாக்கி, மூன்றாம்நாளில்‌ நிறைவடைவேன்‌ (லூக்கா 13:32) என்று 

இவ்வுலகத்தில்‌ தனக்கு இருக்கும்‌ ஊழியத்தின்‌ இறுதி நாட்களைக்‌ 
குறித்து உறுதியாகக்‌ கூறினார்‌ இயேசு கிறிஸ்து, பாடுகளைச்‌ சந்திக்கும்‌ 
நேரத்தில்‌ நம்மிடத்திலும்‌ இத்தகைய பெலன்‌ வேண்டுமே! 

'பாடுபடுகிற வேளையிலே, அவர்‌ பாவஞ்செய்யவில்லை, அவருடைய 
வாயிலே வஞ்சனை காணப்படவுமில்லை, அவர்‌ வையப்படும்போது 
பதில்‌ வையாமலும்‌, பாடுபடும்போது பயமுறுத்தாமலும்‌, நியாயமாய்த்‌ 
தீர்ப்புச்செய்கிறவருக்குத்‌ தம்மை ஒப்புவித்தார்‌' (1 பேதுரு 2:22,23) என்று 
இயேசு கிறிஸ்துவைக்‌ குறித்து பேதுரு எழுதுகின்றார்‌. அப்படிப்பட்ட 
மாதிரியைத்தானே நாமும்‌ பின்பற்ற அழைக்கப்பட்டிருக்கின்றோம்‌, 

அவர்‌ பாடுபட்டபோது, மனுஷனைப்பார்க்கிலும்‌ அவருடைய 
முகப்பார்வையும்‌, மனுபுத்திரரைப்பார்க்கிலும்‌ அவருடைய ரூபமும்‌ 
அந்தக்கேடு அடைந்திருந்தது (ஏசா, 52:14). அவருடைய முகத்திலே துப்பி, 
அவரைக்‌ குட்டினார்கள்‌;சிலர்‌ அவரைக்‌ கன்னத்தில்‌ அறைந்தார்கள்‌ (மத்‌.20:67). 
அவரது தலையிலே முள்முடியை தரிப்பித்தார்கள்‌, பரியாசம்பண்ணினார்கள்‌; 
வாரினால்‌ அடிக்கப்பட்டதினால்‌ அவரது சரீரம்‌ கிழிக்கப்பட்டது, அவரது 
முதுகு உழப்பட்ட நிலம்போலக்‌ காட்சியளித்தது, கைகளும்‌ மற்றும்‌ 
கால்களும்‌ ஆணிகளால்‌ அடிக்கப்பட்ட நிலையிலேயே சிலுவையில்‌ அவர்‌ 
தொங்கிக்கொண்டிருந்தார்‌, இயேசு கிறிஸ்துவின்‌ இத்தகைய கல்வாரிப்‌ 
பாடுகளையும்‌ மற்றும்‌ அன்பினையும்‌ தியானிக்கும்போது, நம்முடைய 
உள்ளமும்‌ உருகக்கூடும்‌; என்றபோதிலும்‌, அத்தகைய வேதனைகளின்‌ 
மத்தியிலும்‌, அவர்‌ தன்னைக்‌ குறித்து எண்ணாமல்‌, பிதாவினிடத்தில்‌ பெற்ற 
ஊழியத்தினை நிறைவேற்றுவதிலேயே கரிசனையாயிருந்தாரே! 

நன்றாக, சுகமாக நாம்‌ வாழ்ந்துகொண்டிருக்கும்போது, 
கர்த்தருக்காக ஊழியம்‌ செய்வது எளிதானது; ஆனால்‌, வாழ்க்கையில்‌ 
பாடுகள்‌ நம்மை நெருக்கும்போதும்‌, துன்பங்களும்‌ துக்கங்களும்‌ 
நம்மை கசூழ்ந்திருக்கும்போதும்‌, பாதைகளில்‌ வேதனைகள்‌ நம்மை 
வருத்தும்போதும்‌ பிதாவினிடத்தில்‌ பெற்ற ஊழியத்தை கிறிஸ்துவைப்‌ 
போல நம்மால்‌ நிறைவேற்ற முடிகின்றதா? அப்படிப்பட்ட கடினமான 
நேரங்களிலும்‌, நம்மைக்‌ குறித்து சிந்தியாமல்‌, மற்றவர்கள்‌ மீது கரிசனை 
கொள்ள முடிகின்றதா? அநேக நேரங்களில்‌, நமக்கு வரும்‌ ஆபத்துகளைக்‌ 

குறித்தே நாம்‌ கலக்கமடைந்துகொண்டிருக்கின்றோம்‌, கவலைப்பட்டுக்‌ 
கொண்டிருக்கின்றோம்‌; அவைகளிலிருந்து தப்பிச்‌ செல்ல வழிகளைத்‌ 
தேடுகின்றோம்‌, அநேக பிரயாசங்களை எடுக்கின்றோம்‌; என்றாலும்‌, 
அத்தகைய தருணங்களிலும்‌, நம்மைக்‌ குறித்து கவலைகொள்ளாமல்‌, 
நான்‌ என்னை அனுப்பினவருடைய சித்தத்தின்படி செய்து அவருடைய 
கிரியையை முடிப்பதே என்னுடைய போஜனமாயிருக்கிறது' (யோவான்‌ 4:34) 
என்று, இயேசு கிறிஸ்துவைப்‌ போல நம்மால்‌ கூற முடிகின்றதா? 
மற்றவர்களின்‌ வாழ்க்கையைக்‌ குறித்தும்‌, எதிர்காலத்தைக்‌ குறித்தும்‌ 
நம்மால்‌ சிந்திக்க முடிகின்றதா? உபத்திரவங்களின்‌ மத்தியில்‌, மற்றவர்களைக்‌ 
குறித்த அக்கறையும்‌, பொறுப்பும்‌ நம்மிடத்தில்‌ காணப்படுகின்றதா? 
என்பதை நாம்‌ ஆராய்ந்து பார்க்கவேண்டும்‌. 

வேதனைகளைச்‌ சகித்தவராக, சிலுவையில்‌ இயேசு கிறிஸ்து 
தொங்கிக்கொண்மருந்த நேரத்திலும்‌, சிலுவையில்‌ அறையப்பட்டிருந்த 
கள்ளனின்‌ வேண்டுதலுக்கு அவர்‌ செவிகொருத்தாரே. அவன்‌ ஒரு கள்ளன்‌, 
சமுதாயத்தில்‌ பல தீமைகளைச்‌ செய்த மனிதன்‌, குற்றவாளியாப்‌ பிடிக்கப்பட்டு 
நியாயப்படி தண்டனையை அனுபவிக்கிறவன்‌, என்றபோதிலும்‌, சிலுவையில்‌ 
தொங்கிக்கொண்டிருக்கும்‌ இயேசு கிறிஸ்துவைப்‌ பார்த்தபோது, அவனது 
மனநிலையிலே மாற்றம்‌ உண்டானது, தன்னோடுகூட சிலுவையில்‌ 
அறையப்பட்டிருந்த குற்றவாளிகளில்‌ ஒருவன்‌: நீ கிறிஸ்துவானால்‌ 
உன்னையும்‌ எங்களையும்‌ இரட்சித்துக்கொள்‌ என்று அவரை இகழ்ந்தபோது 
(லூக்கா 23:39), அவனோ உள்ளத்தில்‌ உணர்வடைந்தவனாக, *நாமோ 
நியாயப்படி தண்டிக்கப்படுகிறோம்‌; நாம்‌ நடப்பித்தவைகளுக்குத்தக்க 
பலனை அடைகிறோம்‌; இவரோ தகாததொன்றையும்‌ நடப்பிக்கவில்லையே 
என்று அவனைக்‌ கடிந்துகொண்டதோடு (லூக்கா, 23:41), இயேசுவை 
நோக்கி: ஆண்டவரே, நீர்‌ உம்முடைய ராஜ்யத்தில்‌ வரும்போது அடியேனை 
நினைத்தருளும்‌ என்றும்‌ அவன்‌ வேண்டிக்கொண்டான்‌, அவனது 
வேண்டுதலுக்குச்‌ செவிகொடுத்த இயேசு அவனை நோக்கி: இன்றைக்கு 
நீ என்னுடனேகூடப்‌ பரதீசிலிருப்பாய்‌ என்று மெய்யாகவே உனக்குச்‌ 
சொல்லுகிறேன்‌ (லுக்கா 234243) என்று உத்திரவாதத்துடன்‌ கூடிய 
உத்தரவினை அளித்தாரே, 

மனந்திரும்புகிற ஒரே பாவியினிமித்தம்‌ பரலோகத்தில்‌ மிகுந்த 
சந்தோஷம்‌ உண்டாயிருக்கும்‌ என்று உங்களுக்குச்‌ சொல்லுகிறேன்‌ (லூக்‌,15:7) 
என்று இயேசு கிறிஸ்து போதித்ததோடு மாத்திரமல்லாமல்‌, பாருகளின்‌ 
மத்தியிலும்‌ அதனை நிறைவேற்றி பரலோகத்தை சந்தோஷப்பருத்தினாரே. 
அதுமாத்திரமல்ல, இயேசு கிறிஸ்து சிலுவையில்‌ 
தொங்கிக்கொண்டிருந்தபோது, தம்முடைய தாயையும்‌ அருகே நின்ற 
தமக்கு அன்பாயிருந்த சீஜனையும்‌ கண்டு, தம்முடைய தாயை நோக்கி; 
ஸ்திரீயே, அதோ, உன்‌ மகன்‌ என்றார்‌. பின்பு அந்தச்‌ சீவனை 
நோக்கி; அதோ, உன்‌ தாய்‌ என்றார்‌. அந்நேரமுதல்‌ அந்தச்‌ சீஷன்‌ 
அவளைத்‌ தன்னிடமாய்‌ ஏற்றுக்கொண்டான்‌ (யோவான்‌ 19:2627) என்று 
வாசிக்கின்றோமே, 
தலையில்‌ முட்கிரீடம்‌, கால்களும்‌ மற்றும்‌ கரங்களும்‌ ஆணிகளால்‌ 
துளைக்கப்பட்டு, சரீரம்‌ முழுவமும்‌ இரத்தம்‌ வடிந்தோடிக்கொண்டிருக்கும்‌ 
நிலை, மகனின்‌ இத்தகைய காட்சியைக்‌ கண்ட தாயாகிய மரியாள்‌, 
வாயடைத்துப்‌ போனவளாகவும்‌, பேசுவதற்குப்‌ பெலனற்றவளாகவும்‌ 
சிலுவையின்‌ அருகே நின்றுகொண்டிருக்கின்றாள்‌. மனதிலே துக்கம்‌ 
மிகுந்தவளாக, மகனோடு எதுவும்‌ பேசமுடியாதவளாகக்‌ காட்சியளித்த மரியாளின்‌ 
மீது இயேசு கிறிஸ்து கரிசனை கொண்டவராக, தனது ஊழியத்தினை 
நிறைவேற்றினார்‌. 
சிலுவையில்‌ அறையப்பட்டிருந்த கள்ளன்‌, இயேசு கிறிஸ்துவினிடத்தில்‌ 
கேட்டுப்‌ பெற்றுக்கொண்டான்‌; ஆனால்‌, மரியாளுக்கோ கேட்பதற்குக்‌ 
கூட பெலனில்லை, இன்றைய நாட்களிலும்‌, நம்மை சந்திக்கின்ற, 
நம்மிடத்தில்‌ கேட்கின்ற மனிதர்களுக்கு மாத்திரமல்ல, கேட்கும்‌ 
சக்தியையே இழந்தவர்களாக, பெலனற்ற நிலையில்‌, வாழ்க்கையில்‌ 
சோர்ந்துபோனவர்களாகக்‌ காணப்படும்‌ மனிதர்களுக்கும்‌ ஊழியம்‌ செய்ய 
நாம்‌ அழைக்கப்பட்டிருக்கின்றோம்‌ என்பதை மறந்துவிடக்கூடாது, 
அநேக நேரங்களில்‌ பாடுகளையும்‌, துக்கங்களையும்‌ 
சந்திக்கும்போது, நாம்‌ அவைகளையே பார்த்துக்கொண்டிருக்கின்றோம்‌; 
நமக்கு நேரிடுகின்றவைகளையே பெரிதாக நினைத்து 
புலம்பிக்கொண்டிருக்கின்றோம்‌, மற்றவர்களைக்‌ குறித்து சிந்திக்கவும்‌, 


ஜெம்ஸ்‌ சத்தம்‌ 8 ஏப்ரல்‌ 2022 


அவர்களது வாழ்க்கையைக்‌ குறித்து கவலை கொள்ளவும்‌ 
தவறிவிடுகின்றோம்‌, சிலுவையின்‌ காரியங்களை அறிந்திருந்தும்‌, 
கிறிஸ்துவைப்‌ போல செயலாற்றவும்‌, அவரது மாதிரியினைப்‌ பின்பற்றவும்‌ 
மனதற்றவர்களாகவே காணப்படுகின்றோம்‌. புத்தியில்லாத காலத்தியரே, நீங்கள்‌ 
சத்தியத்திற்குக்‌ கீழ்ப்படியாமற்போகத்தக்கதாக உங்களை மயக்கினவன்‌ யார்‌? 
இயேசு கிறிஸ்து சிலுவையிலறையப்பட்டவராக உங்கள்‌ கண்களுக்குமுன்‌ 
பிரத்தியட்சமாய்‌ உங்களுக்குள்ளே வெளிப்படுத்தப்பட்டிருந்தாரே (கலா, 3:1) 
என்று கலாத்தியருக்கு பவுல்‌ எழுதுகின்றாரே, ஆம்‌, பிரியமானவர்களே, 
கிறிஸ்துவின்‌ பாருகளை அறிந்த நாமும்‌, கிறிஸ்துவைப்‌ போல பாருகளின்‌ 
மத்தியிலும்‌ பணிசெய்ய நம்மை அர்ப்பணிப்போம்‌. 

விசுவாசிகளின்‌ தகப்பனாகிய ஆபிரகாமினிடத்திலும்‌ இத்தகைய 
மாதிரியான வாழ்க்கையினை நாம்‌ காணமுடிகின்றதே, கேராரிலே 
ஆபிரகாம்‌ தங்கியிருந்தபோது, ஆபிரகாம்‌ தன்‌ மனைவியாகிய 
சாராளைத்‌ தன்‌ சகோதரி என்று சொன்னதினாலே, கேராரின்‌ ராஜாவாகிய 
அபிமெலேக்கு ஆள்‌ அனுப்பிச்‌ சாராளை அழைப்பித்தான்‌, ஆனால்‌, 
தேவன்‌ இரவிலே அபிமெலேக்குக்குச்‌ சொப்பனத்திலே தோன்றி; நீ 
அழைப்பித்த ஸ்திரீயினிமித்தம்‌ நீ செத்தாய்‌; அவள்‌ ஒருவனுடைய 
மனைவியாயிருக்கிறாளே (ஆதி, 31:23) என்று அவனை எச்சரித்தார்‌, 
அப்பொழுது அபிமெலேக்கு ஆபிரகாமை அழைப்பித்து: நீ எங்களுக்கு 
என்ன காரியஞ்செய்தாய்‌, நீ என்மேலும்‌, என்‌ ராஜ்யத்தின்மேலும்‌ 
கொடிய பாவம்‌ சுமரப்பண்ணுகிறதற்கு உனக்கு நான்‌ என்ன குற்றம்‌ 
செய்தேன்‌? செய்யத்தகாத காரியங்களை என்னிடத்தில்‌ செய்தாயே 
(ஆதி, 20:9) என்று சொல்லி, ஆடுமாடுகளையும்‌, வேலைக்காரரையும்‌, 
வேலைக்காரிகளையும்‌ ஆபிரகாமுக்குக்‌ கொடுத்து, அவன்‌ மனைவியாகிய 
சாராளையும்‌ அவனிடத்தில்‌ திரும்ப ஒப்புவித்தபோதிலும்‌, ஆபிரகாமின்‌ 
மனைவியாகிய சாராளின்‌ நிமித்தம்‌, கர்த்தர்‌ அபிமெலேக்குடைய 
வீட்டாரின்‌ கர்ப்பங்களையெல்லாம்‌ அடைத்திருந்தார்‌ (ஆதி. 
20:14,17). அவர்கள்‌ ஆபிரகாமினிடத்தில்‌ வேண்டிக்கொள்ளும்படியாகக்‌ 
கேட்கவேயில்லை. அபிமெலேக்கு கேட்காதபோதிலும்‌, ஆபிரகாம்‌ தேவனை 
நோக்கி வேண்டிக்கொண்டான்‌; அப்பொழுது தேவன்‌ அபிமெலேக்கையும்‌, 
அவன்‌ மனைவியையும்‌, அவன்‌ வேலைக்காரிகளையும்‌ குணமாக்கி, 


பிள்ளைபெறும்படி அநுக்கிரகம்பண்ணினார்‌ (ஆதி 20:18). 

பிள்ளையற்றவனாகவே ஆபிரகாம்‌ அப்போது 
காணப்படுகின்றான்‌; தன்னுடைய தேவை அதிகமாயிருந்தபோதிலும்‌, 
பிறருக்காக ஜெபிப்பதிலும்‌, சேவை செய்வதிலும்‌ ஆபிரகாம்‌ ஒருபோதும்‌ 
பின்வாங்கினதில்லை. எனக்கே இன்னும்‌ குழந்தை இல்லை, இத்தனை 
வருடங்களாகக்‌ காத்துக்கொண்டேயிருக்கின்றேன்‌; எனது சரீரம்‌ 
மரித்துக்கொண்டேயிருக்கின்றது, மனைவியாகிய சாராளுக்கும்‌ 
வயதாகிக்கொண்டே போகின்றது என்று தன்னைக்‌ குறித்தும்‌, தனது 
குடும்பத்தைக்‌ குறித்தும்‌ சிந்தித்தவனாக, ஆபிரகாம்‌ வந்துவிடவில்லை. 
தெய்வபயம்‌ இல்லாத தேசம்தான்‌; என்றபோதிலும்‌, ஆபிரகாம்‌ 
அபிமெலேக்கின்‌ வீட்டாருக்காக தேவனை நோக்கி வேண்டிக்கொண்டான்‌, 
இயேசு கிறிஸ்துவின்‌ கல்வாரி அன்பினைக்‌ காணாத அபிரகாம்‌ இப்படிச்‌ 
செய்திருப்பானென்றால்‌, கல்வாரியின்‌ அன்பினைக்‌ கண்டு ருசித்திருக்கும்‌ 
நாம்‌ எத்தனை அதிகமாகச்‌ செய்யவேண்டும்‌, 

யோசேப்பின்‌ வாழ்க்கையிலும்‌ இது வெளிப்படுகின்றதே. கர்த்தருக்கு 
விரோதமாகப்‌ பாவஞ்செய்துவிடாதபடிக்குத்‌ தன்னைக்‌ காத்துக்கொண்ட வன்‌ 
யோசேப்பு, பாவம்‌  செய்யும்படியான வாய்ப்புகள்‌ வந்தபோதிலும்‌, 
பரிசுத்தமாகத்‌ தன்னைக்‌ காத்துக்கொள்வதற்காக இருக்கும்‌ இடத்தினை 
விட்டே ஒடுகின்றான்‌, தவறு செய்யாதிருந்தபோதிலும்‌ அநியாயமாய்த்‌ 
தண்டிக்கப்படுகின்றான்‌, சிறைச்சாலையில்‌ அடைக்கப்படுகின்றான்‌; 
என்றபோதிலும்‌, பிறருக்காகப்‌ பணிசெய்வதிலிருந்து அவன்‌ ஒருபோதும்‌ 
பின்வாங்கவேயில்லையே. 

எகிப்தின்‌ ராஜாவுக்கு பானபாத்திரக்காரனாயிருந்தவனும்‌, 
சுயம்பாகியுமாயிருந்தவனும்‌ குற்றம்‌ செய்து, தண்டிக்கப்பட்டு, சிறையில்‌ 
அடைக்கப்பட்டபோது, சிறைச்சாலையிலிருந்த யோசேப்பின்‌ வசத்தில்‌ 
அவர்கள்‌ ஒப்புவிக்கப்பட்டார்கள்‌, சிறைச்சாலையிலிருக்கும்போது அவர்கள்‌ 
இரண்டுபேரும்‌ வெவ்வேறு பொருள்கொண்ட சொப்பனத்தைக்‌ கண்டதினால்‌, 
காலமே யோசேப்பு அவர்களிடத்தில்‌ போய்‌, அவர்களைப்‌ பார்க்கும்போது, 
அவர்கள்‌ கலங்கியிருந்தார்கள்‌. அப்பொழுது அவன்‌ தன்‌ எஜமானுடைய 
வீட்டில்‌ தன்னோடே காவல்பண்ணப்பட்டிருந்த பார்வோனுடைய 


பிரதானிகளை நோக்கி; உங்கள்‌ முகங்கள்‌ இன்று துக்கமாயிருக்கிறது 

என்ன என்று கேட்டான்‌ (ஆதி, 40:67), தனது துக்கமான நிலையிலும்‌, 
தவறு செய்யாதபோதிலும்‌ நான்‌ தண்டிக்கப்பருகின்றேனே என்று தன்னைக்‌ 
குறித்தே அவன்‌ நினைத்துக்கொண்மருக்கவில்லை, தனது நிலைமையை 
நினைத்து சிறையிலே அவன்‌ அழுதுகொணிடேயிருக்கவுமில்லை; மாறாக, 
பிறரது துக்கங்களை விசாரிக்கிறவனாகக்‌ காணப்பட்டான்‌ யோசேப்பு. 
யோசேப்பைப்‌ போன்ற இத்தகைய மனநிலை நம்முடைய வாழ்க்கையிலும்‌ 
காணப்படவேண்டும்‌ என்று கர்த்தர்‌ விரும்புகின்றாரே, 

யோபுவின்‌ வாழ்க்கையும்‌ இதைத்தானே நமக்குக்‌ 
கற்றுக்கொடுக்கின்றது, உள்ளங்கால்‌ தொடங்கி உச்சந்தலை மட்டும்‌ கொடிய 
பருக்களோடு வேதனையான நிலையில்‌ காணப்படுகின்றான்‌ யோபு, ஆஸ்திகள்‌, 
ஆடு மாடுகள்‌ மற்றும்‌ வேலைக்காரர்கள்‌ அனைத்தையும்‌ இழந்தவனாக, 
பிள்ளைகள்‌ அனைவரையும்‌ ஒரே நாளிலே பறிகொடுத்தவனாக, ஒரு ஓட்டை 


எடுத்து, தன்னைச்‌ சுறண்டிக்கொண்டு சாம்பலில்‌ உட்டார்ந்திருந்தான்‌ 





யோபு, என்‌ பிராணசிநேகிதர்‌ எல்லாரும்‌ என்னை வெறுக்கிறார்கள்‌; நான்‌ 
சிநேகித்தவர்கள்‌ எனக்கு விரோதிகளானார்கள்‌ என்றும்‌, என்‌ எலும்புகள்‌ 
என்‌ தோலோடும்‌ என்‌ மாம்சத்தோடும்‌ ஒட்டிக்கொண்டிருக்கிறது; என்‌ 
பற்களை மூடக்‌ கொஞ்சம்‌ தோல்மாத்திரம்‌ தப்பினது, என்‌ சுவாசம்‌ என்‌ 
மனைவிக்கு வேறுபட்டிருக்கிறது; என்‌ கர்ப்பத்தின்‌ பிள்ளைகளுக்காகப்‌ 
பரிதபிக்கிறேன்‌ என்று அவன்‌ சொல்லும்‌ வார்த்தைகள்‌ அவனது பாடுகளின்‌ 
உச்ச நிலையினையே நமக்கு பிரதிபலித்துக்காட்டுகின்றது, 

நீர்‌ இன்னும்‌ உம்முடைய உத்தமத்தில்‌ உறுதியாய்‌ நிற்கிறீரோ? 
தேவனை தூஷித்து ஜீவனை விடும்‌' என்று மனைவி ஒருபுறம்‌ சொல்ல, 
ஆறுதல்‌ சொல்லும்படியாக வந்த யோபுவின்‌ நண்பர்களும்‌, அவனை 
துக்கப்படுத்தும்படியான வார்த்தைகளையே பேசுகின்றனர்‌. எனவே, யோபு 
அவர்களை நோக்கி; நீங்கள்‌ எந்தமட்டும்‌ என்‌ ஆத்துமாவை வருத்தப்படுத்தி, 
வார்த்தைகளினால்‌ என்னை நொறுக்குவீர்கள்‌? இப்போது பத்துதரம்‌ 
என்னை நிந்தித்தீர்கள்‌; நீங்கள்‌ எனக்குக்‌ கடினமுகம்‌ காண்பிக்கிறதினால்‌ 
உங்களுக்கு வெட்கமில்லை (யோபு 19:1-3) என்று கூறுகின்றான்‌, 

இத்தகைய துன்பமான சூழ்நிலையிலும்‌, யோபு தன்‌ சிநேகிதருக்காக 
வேண்டுதல்‌ செய்தான்‌. யோபு தன்‌ சிநேகிதருக்காக வேண்டுதல்‌ செய்தபோது, 

கர்த்தர்‌ அவன்‌ சிறையிருப்பை மாற்றினார்‌, யோபுக்கு முன்‌ இருந்த 
எல்லாவற்றைப்பார்க்கிலும்‌ இரண்டத்தனையாய்க்‌ கர்த்தர்‌ அவனுக்குத்‌ 
தந்தருளினார்‌ (யோபு 42:10), ஆறுதல்‌ சொல்வதுபோல நம்‌ அருகே 
வந்து, ஆணிகளால்‌ காயப்படுத்துவது போன்ற வார்த்தைகளைப்‌ பேசும்‌, 
யோபுவின்‌ நண்பர்களைப்‌ போன்ற மனிதர்கள்‌ இன்றைக்கும்‌ உண்டல்லவா, 
இப்படிப்பட்ட நிலையிலும்‌, யோபுவைப்‌ போல அவர்களுக்காக ஜெபிக்க 
நாம்‌ அழைக்கப்பட்டிருக்கின்றோம்‌, 

புதிய ஏற்பாட்டிலும்‌, தங்கள்‌ தரித்திரத்தின்‌ மத்தியிலும்‌, தேவனுடைய 
ராஜ்யத்திற்கே முக்கியத்துவம்‌ கொடுத்து முன்மாதிரியாக வாழ்ந்த 
சபையினரைக்‌ குறித்து நாம்‌ வாசிக்கின்றோமே, மக்கெதோனியா நாட்டு 
சபையினர்‌, மிகுந்த உபத்திரவத்தினாலே சோதிக்கப்படுகையில்‌, கொழுய 
தரித்திரமுடையவர்களாயிருந்தும்‌, தங்கள்‌ பரிபூரண சந்தோஷத்தினாலே 
மிகுந்த உதாரத்துவமாய்க்‌ கொடுத்தார்கள்‌. மேலும்‌ அவர்கள்‌ 
தங்கள்‌ திராணிக்குத்‌ தக்கதாகவும்‌, தங்கள்‌ திராணிக்கு மிஞ்சியும்‌ 
கொடுக்க, தாங்களே மனகுள்ளவர்களாயிருந்தார்களென்பதற்கு, நான்‌ 
சாட்சியாயிருக்கிறேன்‌, தங்கள்‌ உபகாரத்தையும்‌, பரிசுத்தவான்களுக்குச்‌ 
செய்யப்படும்‌ தர்ம ஊழியத்தின்‌ பங்கையும்‌ நாங்கள்‌ ஏற்றுக்கொள்ளும்படி 
அவர்கள்‌ எங்களை மிகவும்‌ வேண்டிக்கொண்டார்கள்‌, மேலும்‌ நாங்கள்‌ 
நினைத்தபடிமாத்திரம்‌ கொடாமல்‌, தேவனுடைய சித்தத்தினாலே முன்பு 
தங்களைத்தாமே கர்த்தருக்கும்‌, பின்பு எங்களுக்கும்‌ ஒப்புக்கொடுத்தார்கள்‌ 
2 கொரி, 4:2-5) என்று பவுல்‌ எழுதுகின்றாரே; இத்தகைய மனநிலை 
நம்மையும்‌ ஆட்கொள்ளட்டும்‌. 

பிரியமானவர்களே; பாடுகளின்‌ மத்தியிலும்‌, வேதனைகளின்‌ 
மத்தியிலும்‌ தேவனையே பிரதிபலிப்போம்‌. ஆதலால்‌ இக்காலத்துப்‌ பாடுகள்‌ 





இனி நம்மிடத்தில்‌ வெளிப்படும்‌ மகிமைக்கு ஒப்பிடத்தக்கவைகள்‌ 
அல்லவென்று (ரோமர்‌ 8:18) பவுல்‌ எழுதுகின்றதையே, நம்முடைய 
சிந்தையிலும்‌, ஆவிக்குரிய ஜீவியத்திலும்‌ முன்‌ நிறுத்தி, கிறிஸ்து 
காண்பித்துச்‌ சென்ற மாதிரியினைப்‌ பின்பற்றினவர்களாக, ஜீவனுள்ள 





நாளெல்லாம்‌ நம்மைச்‌ சுற்றியிருக்கும்‌ ஜனங்களுக்கு பணி செய்ய நம்மை 
அர்ப்பணிப்போம்‌; தேவ கிருபை நம்‌ உடனிருப்பதாக! 

வேதனையின்‌ நேரத்திலும்‌ தேவனையே பிரதிபலிப்போம்‌ 
தேடுகின்ற மனிதர்களின்‌ தேவைதனை நிறைவாக்குவோம்‌ 


பாருகளையே பராமல்‌ பார்வையினை விரிவாக்குவோம்‌ 
பெலனிழந்து நிற்போருக்கும்‌ பரனிடம்‌ பரிந்துபேசுவோம்‌ 


பாருகளையே பார்ப்போருக்குப்‌ பாதைகள்‌ திறப்பதில்லை 
பாருகளிலும்‌ பயணிப்போரைப்‌ பாதைகள்‌ தடுப்பதில்லை 


இக்காலத்துப்‌ பாருகள்‌ எல்லாம்‌ தற்காலிகமானவைகளே 
இனிவரும்‌ மகிமைக்கு அவை ஒப்பானவைகளல்லவே 


சுயத்தையே பார்க்கிறவன்‌ சுவருக்குள்‌ அடங்குகின்றான்‌ 
சுற்றிலும்‌ பார்க்கிறவன்‌ சுவிசேஷத்திற்காய்‌ ஒருகின்றான்‌ 


தேவைகளையே பார்த்துப்‌ பார்த்து தேசத்தினை மறந்த மனிதர்‌ 
திறவுண்டக்‌ கதவுகளைக்‌ கண்ரும்‌ திசைமாறி திரும்பியே செல்வர்‌ 


வறுமையிலும்‌ அவருக்காய்‌ வாரியிறைக்கும்‌ மனிதர்‌ வாழ்வில்‌ 
குறைவிருந்தாலும்‌ நிறைவாய்‌ கூடவே கர்த்தர்‌ இருப்பார்‌ 


உபத்திரவங்கள்‌ வந்தாலும்‌ ஊழியங்கள்‌ தொடரட்டும்‌ 
உத்தமரின்‌ சுவிசேஷம்‌ உலகெங்கிலும்‌ பரவட்டும்‌ 


அன்பரின்‌ அறுவடைப்‌ பணியில்‌ 
அன்பு சகோ. ௦. அகஸ்டின்‌ ஜெபக்குமார்‌ 

ொரிந்தலர்்‌களையும்‌ 
தெரிந்துகொள்ளும்‌ 
6த வி 


சகோ. ௦. அகஸ்மன்‌ ஜெபக்குமார்‌ 





அவர்‌ நெரிற்‌கநாணலை மூறியாமலும்‌, மங்கியெரிகிற கிரியை 
அணையாமலும்‌, நியாயத்தை உண்மையாக வெளிப்பமுக்துவார்‌. 
(ஏசா. 12:3) 


இயேசு கிறிஸ்துவைக்‌ குறித்து, ஏசாயா தீர்க்கதரிசியின்‌ மூலமாக 
தேவன்‌ இந்த வார்த்தைகளை வெளிப்படுத்துகின்றார்‌. வாழ்க்கையில்‌ 
நெரிந்துபோன நிலையில்‌, யாரும்‌ உதவி செய்ய முன்வராத சூழ்நிலையில்‌, 
அவ்வளவுதான்‌ எனது வாழ்க்கை இத்தோடு அணைந்துபோகப்போகின்றது 
என்று நாம்‌ நினைத்துக்கொண்டிருக்கின்ற வேளையில்‌, நம்மேல்‌ தனது 
நியாயத்தை உண்மையாக வெளிப்படுத்தி, பிற மக்களுக்கு பயனுள்ளவர்களாக 
நம்மை மாற்றவும்‌, அவருக்கு பிரயோஜனமான பாத்திரமாக இவ்வுலகத்தில்‌ 


நம்மை பிரதிபலிக்கச்செய்யவும்‌ நமது தேவன்‌ போதுமானவர்‌. 


ஆற்றங்கரையினிலே தண்ணீரிலே நாம்‌ காணும்‌, நாணல்‌ பெலனற்றது; 
காற்று வீசும்போது, நிலையாக நிற்க இயலாமல்‌, இங்கும்‌ அங்குமாக 
அது ஆடிக்கொண்டேயிருக்கும்‌. மேற்கே இருந்து காற்று வீசினால்‌ 
கிழக்காகவும்‌, வடக்கேயிருந்து காற்று வீசினால்‌ தெற்காகவும்‌ அது 
அசைந்துகொண்டேயிருக்கும்‌. காற்றின்‌ வேகத்தைத்‌ தாங்கிக்கொள்ளவும்‌, 
அது வீசும்போது அசையாது நிற்கவும்‌ அது பெலனற்றது. அதற்குள்‌ ஜீவன்‌ 

இருப்பது உண்மைதான்‌; என்றாலும்‌, வேகமாக தன்மீது காற்று வீசும்போதோ, 
அதனை எதிர்கொள்ள அது சக்தியற்றது. இத்தகைய பெலனற்ற நிலையில்‌ 
காணப்படும்‌ நாணலுக்குள்‌ இருக்கின்ற ஜீவன்‌ கொஞ்சம்‌ கொஞ்சமாகக்‌ 
குறையத்‌ தொடங்கும்போது, அது தனது பெலனை இன்னும்‌ இழக்கத்‌ 
தொடங்குகின்றது; வெயில்‌ அதன்மீது படும்போது, அதனையும்‌ தாங்கிக்கொள்ள 





பெலனற்றதாக, மெல்ல மெல்ல காயத்தொடங்குகின்றது. இத்தகைய நிலையில்‌ 
காணப்படுகின்ற நாணலை மனிதர்கள்‌ நெரித்துவிடுவதும்‌, முறித்‌ துவிடுவதும்‌ 
எளிதானது. அதனைக்‌ கண்டுகொள்ளாதவர்களாக, கால்களால்‌ அதன்‌ மீது 


நடந்து சென்றாலே அது நெரிந்து போய்விடும்‌. 


இத்தகைய நிலையில்‌ காணப்படுகின்ற நாணலை ஒரு மனிதன்‌ 
அறுக்கும்போது, அது என்ன நினைக்கும்‌? நானே பெலனை இழந்து நிற்கிறேன்‌, 
காய்ந்துபோய்க்‌ கிடக்கிறேன்‌, வறண்டுபோன நிலையிலும்‌ மனிதர்களால்‌ 
நெரிக்கப்பட்ட நிலையிலும்‌ காட்சியளிக்கிறேன்‌; இந்த மனிதனோ எனக்கு 
உதவி செய்யாமல்‌, நான்‌ இருக்கின்ற இடத்திலிருந்து முற்றிலுமாக என்னை 
அறுத்து எடுக்கின்றானே என்றுதான்‌ அழத்தொடங்கும்‌. அதுமாத்திரமல்ல, 
தன்னுடைய வேலைக்கு அதனை பயன்படுத்தும்‌ பொருட்டாக, தண்ணீரிலே 
அதனை அந்த மனிதன்‌ போடும்போதும்‌ என்ன நடக்கின்றது என்று 
ஒன்றுமே அதற்குப்‌ புரியாமலிருந்திருக்கும்‌. என்றபோதிலும்‌, தண்ணீரிலே 
போடப்பட்டதினால்‌, அது மிருதுவாக மாறியிருக்கும்‌, எந்த சூழ்நிலையிலும்‌ 
வளைந்துகொடுக்கும்‌ தன்மை அதற்குக்‌ கிடைத்திருக்கும்‌. என்றபோதிலும்‌, 
அந்த மனிதன்‌ அத்தோடு அதனை விட்டுவிடாமல்‌, தண்ணீரிலிருந்து அதனை 
வெளியே எடுத்து, மீண்டும்‌ வெயிலில்‌ அதனை உலரவைக்கும்போது, தன்‌ 
மீது படும்‌ வெயிலைக்‌ கண்டு, மீண்டும்‌ அது மனம்வருந்தியிருக்கும்‌. 


அதுமாத்திரமல்ல, தனது பணிக்கு ஏற்றவிதமாக அதனை 
மாற்றும்வரை தொடர்ந்து அநேக காரியங்களை அந்த மனிதன்‌ 
நாணலுக்குச்‌ செய்துகொண்டேயிருந்தான்‌. அதைப்‌ போன்ற காய்ந்துபோன, 
வறண்டுபோன, நெரிக்கப்பட்ட மேலும்‌ அநேக நாணல்களோடு இணைத்து 
அவைகளை ஒன்றாகச்‌ சேர்த்தான்‌. அநேக காய்ந்துபோன நாணல்களோடு 
அதனை இணைக்கும்போது, 'நானே காய்ந்துபோனவன்‌, வறண்டுபோனவன்‌; 
என்னை ஏன்‌ காய்ந்துபோன மற்ற நாணல்களோடு இணைக்கவேண்டும்‌, 


பசுமையாயிருக்கின்ற நாணல்களோடு இணைக்கலாமே என்று அது 

நினைத்திருக்கலாம்‌. என்றபோதிலும்‌, அவைகள்‌ அனைத்தையும்‌ இணைத்து, 
ஒன்றாக்கி, அழகிய கூடையினை உருவாக்கி, அதற்கு தான்‌ விரும்புகின்ற 
வர்ணங்களைப்‌ பூசி உள்ளே குழந்தையாயிருந்த மோசேயை பாதுகாப்பாகக்‌ 
கிடத்தி, நதியிலே அதனை மிதக்கவிடும்போதுதான்‌ இத்தனை காரியங்களும்‌ ஏன்‌ 
நடந்தன என்பது அந்த நாணல்களுக்குப்‌ புரியவருகின்றது. மோசே என்னும்‌ 
குழந்தையைப்‌ பாதுகாப்பதற்காவே நாம்‌ தண்ணீரில்‌ போடப்பட்டிருக்கிறோம்‌, 
வெயிலில்‌ உலர்த்தப்பட்டிருக்கிறோம்‌, ஒன்றாக இணைக்கப்பட்டிருக்கின்றோம்‌ 
என்பதை அந்த நாணல்கள்‌ அறிந்தபோது, அவைகள்‌ எத்தனை எத்தனையாய்‌ 
சந்தோஷமடைந்திருக்கும்‌. 

பிரியமானவர்களே, நம்முடைய வாழ்க்கையும்‌ இந்த நாணலைப்‌ 
போல பெலனற்றதாகவும்‌, காய்ந்துபோனதாகவும்‌ காணப்பட க்கூடும்‌; 
எத்தனையாய்‌ நம்மிடத்தில்‌ ஜீவன்‌ காணப்படவேண்டுமோ அத்தனையாய்‌ 
நம்முடைய வாழ்க்கையில்‌ ஜீவன்‌ காணப்படாததே காய்ந்துபோகிறதற்குக்‌ 
காரணம்‌ என்பதை முதலாவது நாம்‌ அறிந்துகொள்ளவேண்டியது அவசியம்‌. 
பெலனற்றவர்களாக நாம்‌ காணப்பட்டாலும்‌, நமக்குள்‌ ஜீவன்‌ காணப்படுமென்றால்‌, 
காய்ந்துபோகாதபடிக்கு நம்முடைய வாழ்க்கையைக்‌ காத்துக்கொள்ளமுடியும்‌. 
அப்படி நாம்‌ காய்ந்து போய்விட்டால்‌, நம்பிக்கையற்ற, வறண்டுபோன நிலையிலேயே 
நம்முடைய வாழ்நாட்கள்‌ ஒவ்வொரு நாளும்‌ நகர்ந்துபோய்க்கொண்டிருக்கும்‌. 
காய்ந்துபோன நிலையில்‌ காணப்படும்‌ நம்முடைய வாழ்க்கையை பிற 
மனிதர்களும்‌ எளிதாக நெரித்துவிடக்கூடும்‌. பெலனற்ற, காய்ந்துபோன, 
முற்றிலும்‌ நெரிக்கப்பட்ட நிலையில்‌ நாம்‌ காணப்படும்போது, முற்றிலும்‌ 
நம்பிக்கையற்றவர்களாகவே நாம்‌ மாறிவிடுகின்றோம்‌; யாரும்‌ நமக்கு உதவி 
செய்ய முடியாது என்றும்‌, நம்முடைய வாழ்க்கையே முடிவுக்கு வந்துவிட்டது 
என்றுமே எண்ணுகின்றோம்‌; என்றபோதிலும்‌, இப்படிப்பட்ட நிலையில்‌ 
காணப்படுகின்ற நம்முடைய வாழ்க்கையிலும்‌ தன்னுடைய கிரியைகளை 
வெளிப்படுத்த கர்த்தர்‌ போதுமானவர்‌. 

அப்படிப்பட்ட நிலையில்‌ நாணலைப்போன்று காணப்பட்ட நம்மை 
இருக்கும்‌ இடத்திலிருந்து அறுத்து எடுத்து, தண்ணீரிலே நனைத்து, 
நம்மைப்போன்ற அநேக மனிதர்களோடு தேவன்‌ இணைக்கும்போது, 
'நானே, நெரிந்துபோனவன்‌, காய்ந்துபோனவன்‌, வறண்டுபோனவன்‌; என்னை 


ஏன்‌ வெட்டவேண்டும்‌? என்னோடு ஏன்‌ நெரிந்துபோனவர்களாகவும்‌, 

காய்ந்துபோனவர்களாகவும்‌ காணப்படுகின்ற மற்றவர்களை இணைக்கவேண்டும்‌? 
என்னை ஏன்‌ தண்ணீரிலே போடவேண்டும்‌? ஜீவனுள்ள, பசுமையாயிருக்கின்ற 
மற்றவர்களோடு இணைக்கலாமே என்றும்‌, சத்துருவினால்‌ நான்‌ ஏற்கனவே 
நெரிக்கப்பட்டவன்‌; தேவனும்‌ என்னுடைய வாழ்க்கையில்‌ மேலும்‌ பாரமான 
காரியத்தைச்‌ செய்கின்றாரே என்றும்‌ ஒருவேளை நாம்‌ நினைக்கக்கூடும்‌. 
தேவன்‌ செய்யும்‌ இந்த செயல்கள்‌ அத்தகைய நேரத்தில்‌ நமக்கு புரியாததாகவே 
ஒருவேளை காணப்படும்‌; என்றபோதிலும்‌, தண்ணீரிலே நாம்‌ போடப்படுவதினால்‌, 
நம்முடைய வாழ்க்கை மேலும்‌ மிருதுவாக மாறுகின்றது. எத்தகைய 
சூழ்நிலையிலும்‌ வளைந்துகொடுக்குமளவிற்கு நம்முடைய வாழ்க்கை 
பெலனுள்ளதாகிவிடுகின்றது. அத்தகைய நிலைக்கு நாம்‌ மாறும்‌ போது, 
நம்மையும்‌ அவர்‌ விரும்பும்‌ பாத்திரமாக கர்தீதர்‌ மாற்றுவது நிச்சயம்‌. 


நம்முடைய தேவன்‌ ஒருபோதும்‌ தவறு செய்யாதவர்‌; நம்முடைய 
வாழ்க்கையில்‌ நடைபெறும்‌ காரியங்கள்‌ நமக்கு ஒருவேளை புரியாமலிருக்கலாம்‌, 
நெரிந்துபோன நிலையில்‌ காணப்படுகின்ற நம்முடைய வாழ்க்கையில்‌ 
தேவன்‌ செய்யும்‌ கிரியைகளையும்‌ நாம்‌ புரிந்துகொள்ள முடியாமல்‌ 
போகலாம்‌; என்றபோதிலும்‌, “அவர்‌ நெரிந்‌.க நாணலை மூறியாகவர்‌” என்பதை 
அறிந்தவர்களாக நம்மை அவருடைய கைகளில்‌ அர்ப்பணிக்கும்போது, தான்‌ 
விரும்பும்‌ பாத்திரமாக நம்மை மாற்றி தன்னுடைய தரிசனத்தை நம்முடைய 
வாழ்க்கையில்‌ நிறைவேற்ற கர்த்தர்‌ போதுமானவர்‌. நெரிந்துபோய்க்கிடந்த 
நாணல்களைக்‌ கொண்டு அழகியதோர்‌ கூடையினைச்‌ செய்து, குழந்தையாகிய 
மோசேயை அவர்‌ பாதுகாத்ததுபோல, நம்முடைய வாழ்க்கையைக்‌ கொண்டும்‌ 
அநேகருடைய ஜீவனை அவர்‌ பாதுகாக்க முடியும்‌. தன்னுடைய ராஜ்யத்தின்‌ 
திட்டங்களுக்காக நம்மை பயன்படுத்த முடியும்‌, நெரிந்துபோயிருக்கும்‌ நம்மைத்‌ 
தெரிந்துகொண்டு பெரிய காரியங்களை இந்த உலகத்தில்‌ அவர்‌ செய்து 
நிறைவேற்ற முடியும்‌. 

உடைந்துபோன நிலையில்‌, நொறுக்கப்பட்ட நிலையில்‌, மற்றவர்களால்‌ 
கைவிடப்பட்ட நிலையில்‌, வாழ்க்கையிலே இனி ஒன்றுமே இல்லை என்ற 
நிலையில்‌ நாம்‌ காணப்பட்டாலும்‌, நம்மையும்‌ தன்னுடைய கரங்களில்‌ எடுத்து, 
தன்னுடைய திட்டத்தினை நிறைவேற்ற கர்த்தர்‌ போதுமானவர்‌. அவர்‌ 


ஆலோசனையில்‌ ஆச்சரியமானவர்‌, செயலில்‌ மகத்துவமானவர்‌. (ஏசா. 28:29) 

பலாமு கோட்டம்‌ 


இ எப்ரல்‌ 01 கும்லா 
ரதுநாத்பூர்‌, பாத்டோலி, குட்சிகோய்‌, பாஹன்டோலி. ஷேம்ரா, பசீயா, பின்ஜரா, 
கீதா, லிட்டியாடோலி, செமர்டோலி, ஜோர்‌ ஆகிய இடங்களில்‌ சுமார்‌ 360 
பேருக்கு சுவிசேஷம்‌ அறிவிக்கப்பட்டு சுவிசேஷக்‌ கைப்பிரதிகள்‌ மற்றும்‌ 
புதிய ஏற்பாடுகள்‌ விநியோகிக்கப்பட்டன. பாகர்டோலி, ராஜ்நகர்‌, செமர்டோலி, 
டுக்குடோலி ஆகிய இடங்களில்‌ செய்யப்பட்ட பின்தொடர்‌ ஊழியத்தின்‌ 
வாயிலாக 15 பேர்‌ சந்திக்கப்பட்டனர்‌. உடல்‌ முழுவதும்‌ வீக்கத்துடன்‌ 
காணப்பட்ட பிரீத்தமுரானவ்‌ விசுவாசமுள்ள ஜெபத்தால்‌ சுகமானார்‌. 
சரீர பெலவீனத்தோடு காணப்படுகிற போலேமுண்டா, கிராமத்தினரால்‌ 
தாக்கப்பட்டு காயத்துடன்‌ இருக்கிற பூஜாரிவுராவ்‌ ஆகியோரின்‌ 
சுகத்திற்காகவும்‌, பால்ராம்‌ உராவன்‌ விசுவாசத்தில்‌ நிலைத்திருக்கவும்‌ 
மற்றும்‌ ரகுநாத்பூர்‌ மக்களின்‌ இரட்சிப்பிற்க்காகவும்‌ ஜெபியுங்கள்‌. 

2 ஏப்ரல்‌ 0 சத்தர்பூர்‌ 


சராய்டிஹ்‌, நைடிஹா, பாரா, திநாதாக்‌, பபன்டி கைருவா, கேந்த்ரத்தா, 
பிதிஹா, ஹஸன்பூர்‌ ஆகிய இடங்களில்‌ சுவிசேஷக்‌ கைப்பிரதிகள்‌ 
வாயிலான சுவிசேஷம்‌ அறிவிக்கப்பட்டது. புதிய தொடர்பில்‌ இருந்த 
அஞ்சலிகுமாரி, சுசிலாகுமாரி, புன்மகுமாரி, மஞ்சுதேவி ஆகியோர்‌ முதன்‌ 
முதலாக ஆராதனையில்‌ கலந்துகொண்டனர்‌. சேவாபிஹா கிராமத்தில்‌ 
அமித்குமார்‌, தேவபதிதேவி ஆகியோர்‌ அசுத்த ஆவியின்‌ கிரியையிலிருந்து 

விடுதலையானார்கள்‌. திருமணமாகி 10 ஆண்டுகளாகக்‌ குழந்தை 
பாக்கியம்‌ இல்லாதிருக்கிற கேந்திரா கிராமத்தைச்‌ சேர்ந்த ஆசாகுமாரியின்‌ 
கர்ப்பத்தை தேவன்‌ ஆசீர்வதிக்க ஜெபியுங்கள்‌. 


2 ஏப்ரல்‌ 03 மஞ்சியான்‌ 


ஊச்சரி, ஆமர்‌, சந்தனா ஆகிய கிராமங்களில்‌ சுமார்‌ 200 பேருக்கு 
சுவிசேஷக்‌ கைப்பிரதிகள்‌ கொடுக்கப்பட்டது. விஜய்‌ பாஸ்வான்‌, 
ஸ்ரீவாஸ்தவ்‌, சபிதாதேவி ஆகியோருக்கு தனிநபர்‌ ஊழியம்‌ செய்யப்பட்டது. 
பஞ்சாரி, சிர்குட்டி, கரிவாடிஹ்‌, கரம்டிஹ்‌, கோபால்பூர்‌ ஆகிய கிராமங்களில்‌ 
சுவிசேஷத்திற்கு வாஞ்சை காட்டியவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. தொடர்‌ ஜூரத்துடன்‌ காணப்பட்ட சூரஜ்குமார்‌ ஜெபத்தின்‌ 
பலனால்‌ சுகமானார்‌. திருமணமாகி 15 வருடங்களாகியும்‌ குழந்தையில்லாமல்‌ 
இருக்கிற கோபால்பூர்‌ கிராமத்தைச்‌ சேர்ந்த சன்பத்தியாதேவியின்‌ கர்ப்பத்தை 
தேவன்‌ ஆசீர்வதிக்கவும்‌, வசனத்தை மீறி நடக்கிற மீரா, பகோரன்ராம்‌ 
இரட்சிக்கப்படவும்‌, ராமேஷ்வர்ராம்‌, கோவாகோஹ்‌ கிராமத்தைச்‌ சேர்ந்த 
பிபின்குமார்‌ ஆகியோர்‌ வலிப்பு வியாதியிலிருந்தும்‌, இந்திரிஜித்‌ உராவ்‌ 
காசநோயிலிருந்தும்‌ சுகமாகவும்‌ ஜெபியுங்கள்‌. 


ஆ ஏப்ரல்‌ 04 ஜப்லா 


ர்ட்டா, ரோஷன்‌, நிபா, அர்விந்த்‌, தினேஷ்‌, தர்மதேவ்‌, ரோஹித்‌, 
கமலா, உமேஷ்‌ மஹந்தா ஆகியோருடைய வீடுகளில்‌ நடத்தப்பட்ட 
ஜெபக்‌ கூடுகையில்‌ புதிதாக கலந்துகொண்டவர்களுக்கு சுவிசேஷம்‌ 
அறிவிக்கப்பட்டது.  ரவிதாஸ்நகர்‌, கொரியாதிஹ்கில்‌ பகுதிகளில்‌ 
சுவிசேஷம்‌ அறிவிக்கப்பட்டது. சுனில்சாவ்‌, மன்ஷா, மகேந்திர 
மிஷ்கர்மா ஆகியோருடைய குடும்பத்தினருக்காக ஜெபிக்கப்பட்டது. 
கிறிஸ்துவின்‌ கிருபையால்‌ கிரண்தேவி அசுத்த ஆவியின்‌ கட்டிலிருந்து 
விடுதலையானார்‌. சரீர பெலவீனத்தோடு இருக்கிற ஜசிம்‌அன்சாரி, 
ஹிராமன்ராம்‌, அபிஷேக்‌ குமார்‌, ராம்பிரவேஷ்‌ மேத்தா ஆகியோரின்‌ அற்புத 
சுகத்திற்காகவும்‌, ராகேஷ்ராம்‌ மற்றும்‌ ராஜேஷ்‌ தம்பதியினரின்‌ குழந்தைப்‌ 
பாக்கியத்திற்காகவும்‌ ஜெபியுங்கள்‌. 

அ எப்ல்‌ 05 லத்தேஹார்‌ 


சராயிடிஹ்‌, கஞ்சன்பூர்‌ ஆகிய கிராமங்களில்‌ சுவிசேஷம்‌ அறிவிக்கப்பட்டது. 
குட்மு, சைதுப்‌, காரம்பானி, கோல்தாரி, கடுவாடாட்‌, கோல்புர்வா, பர்வாடி 
ஆகிய இடங்களில்‌ பின்தொடர்‌ ஊழியம்‌ செய்யப்பட்டது. கிரன்தேவி, 
கலாவதி ஆகியோருக்கு தனிநபர்‌ ஊழியம்‌ செய்யப்பட்டது. சைத்பூர்‌, 
பர்வாடிஹ்‌, பெத்லா ஆகிய இடங்களில்‌ ஞாயிறு ஆராதனை நடைபெற்றது. 
அடிக்கடி வியாதிப்பட்ட கிரன்தேவி விசுவாசமுள்ள ஜெபத்தால்‌ சுகமானார்‌. 
மூட்டுவாதத்தினால்‌ பாதிக்கப்பட்டுள்ள இந்துதேவி, சுவாசப்பிரச்னையால்‌ 
பாதிக்கப்பட்டுள்ள ராம்நாத்‌ ஆகியோரின்‌ சுகத்திற்காகவும்‌, கரன்தேவியின்‌ 
குடும்பம்‌ பரமனின்‌ அன்பை அறியவும்‌ ஜெபியுங்கள்‌. 


அ மார்ச்‌ 06 தாதரா 


தோதாக்‌, பன்சரி, கோரியா, பாகர்டோலி, டீபா ஆகிய கிராமங்களில்‌ 
சுவிசேஷம்‌ அறிவிக்கப்பட்டு சுவிசேஷக்‌ கைப்பிரதிகள்‌, புதியஏற்பாடுகள்‌ 
வழங்கப்பட்டன. தொடர்‌ ஊழியத்தின்‌ வாயிலாக பட்கடாடி ஹ்‌, பாகர்டொலியில்‌ 
5 பேர்‌ புதிய தொடர்பில்‌ உள்ளனர்‌. பன்சாரி கிராமத்தைச்‌ சேர்ந்த 
சோம்ரி தேவியின்‌ மகள்‌ வலிப்பு நொயிலிருந்து சுகமாகவும்‌, கல்லீரலில்‌ 
வீக்கம்‌ ஏற்ப்பட்டுள்ள சாந்தி, நான்கு ஆண்டுகளாக பக்கவாதநோயால்‌ 
பாதிக்கப்பட்டுள்ள விக்கிபடாய்‌ பகுதியைச்‌ சேர்ந்த கோவிந்த்‌ மற்றும்‌ 
குஹான்‌ கிராமத்தைச்‌ சேர்ந்த ஜோபேதேவி ஆகியோரின்‌ அற்புத 
சுகத்திற்காகவும்‌ ஜெபியுங்கள்‌. 

ஓஓ ஏப்ரல்‌ 07 மொஹமத்கஞ்‌ 
பஜ்னியா, வேகம்பூரா, பர்தபஹாரி, சன்னிகாண்டி ஆகிய இடங்களில்‌ 
தடையில்லாமல்‌ சுவிசேஷம்‌ அறிவிக்கப்பட்டது. ரீடாதேவி, ராம்நாத்‌, 
மம்தாதேவி ஆகியோர்‌ சுவிசேஷத்தை விசுவாசித்து ஏற்றுக்கொண்டார்கள்‌. 
மோர்வே, வன்ஜாரி, சேமன்டியில்‌ ஆகிய பகுதிகளிலுள்ள புதிய 
விசுவாசிகளின்‌ குடும்பங்கள்‌ சந்திக்கப்பட்டனர்‌. வடிஹா கிராமத்தைச்‌ 
சேர்ந்த பிட்டுராம்‌ முதுகுப்‌ பிரச்சனையிலிருந்து தேவன்‌ சுகம்‌ கொடுத்தார்‌. 
லலிதா அசுத்த ஆவியின்‌ கட்டிலிருந்து விடுதலை பெற்றதற்காகத்‌ 
துதியுங்கள்‌. சமாதானத்தை இழந்து விரக்தியாக இருக்கிற விரந்திரன்‌, 

வியாதிப்பட்டுள்ள சீமா, ஆனந்தன்‌ ஆகியோரது வாழ்க்கையில்‌ தேவன்‌ 
கிரியை செய்யவும்‌ ஜெபியுங்கள்‌. 


3 ஏப்ரல்‌ 08 மேரல்‌ 


ஜதரோ, பஞ்ஜாரி, சாராய்‌ ஆகிய கிராமங்களில்‌ சுவிசேஷம்‌ அறிவிக்கப்பட்டு, 
வாஞ்சையுள்ள கவிதாதேவி, பர்ஹனட்‌, ரமுனா ஆகியோருக்கு 
பின்தொடர்‌ ஊழியம்‌ செய்யப்பட்டது. புதிதாக இரண்டு பேர்‌ சபை 
ஆராதனையில்‌ கலந்துகொள்கிறார்கள்‌. பஹோடிஹ்‌ கிராமத்தைச்‌ சேர்ந்த 
20 பேருக்கு புதிய ஏற்பாடுகள்‌ வழங்கப்பட்டன. சகுந்தலாதேவிக்கு 
உடல்‌ முழுவதும்‌ காணப்படும்‌ வீக்கம்‌ சுகமாகவும்‌, ஞானஸ்நானத்திற்கு 
ஒப்புக்கொடுத்துள்ள புதிய விசுவாசிகளுக்காகவும்‌, ஊழியத்திற்கு 
விரோதமாக எழும்பும்‌ தீயசக்திகள்‌ செயலிழந்துபோகவும்‌, இப்பணித்தள 
ஊழியருடைய பிள்ளைகளின்‌ படிப்பு மற்றும்‌ பாதுகாப்பிற்காகவும்‌, 
ஜெபியுங்கள்‌. 


ஹூ எப்ரல்‌ 09 கட்வா 


கோயஞ்சாரா, பார்டோலி, வன்டோலி, சின்தாமன்குரா, மகன்டோலியிலும்‌, 
ரகுநாத்பூரி, போடாஹ்‌ ஆகிய இடங்களிலுள்ள விசுவாசிகளின்‌ வீடுகளில்‌ 
உபவாசக்‌ கூடுகைகள்‌ நடத்தப்பட்டன. லகிரா, குடாசி, திதோலி மற்றும்‌ 
கட்டோலியில்‌ தொடர்‌ ஊழியம்‌ செய்யப்படுகிறது. ஓஷ்ரோவில்‌ இரவு ஜெபக்‌ 
கூடுகையில்‌ விசுவாசிகள்‌ உற்சாகமாகக்‌ கலந்துகொண்டனர்‌. மகன்டோலி, 
ரகுநாத்பூரி பகுதி மக்களிடையே காணப்படும்‌ மூடப்பழக்கவழக்கங்கள்‌ 
மாறவும்‌, அடிக்கடி வியாதிப்படும்‌ ஆர்த்தி, தேவன்தியின்‌ சார சுத்திற்காகவும்‌, 
ராம்‌ குடும்பத்தினர்‌ இயேசுவை ஏற்றுக்‌ கொள்ளவும்‌ ஜெபியுங்கள்‌. 

ஓ எப்ரல்‌ 10 நகர்‌ உட்ராரி 

ஹேன்ஹோ, மோஹலி, கோயிண்டி ஜோர்மா பஹேடியா ஆகிய 
கிராமங்களில்‌ சுவிசேஷம்‌ அறிவிக்கப்பட்டு ஆர்வமுள்ளவர்கள்‌ 
மத்தியில்‌ பின்தொடர்‌ ஊழியம்‌ செய்யப்பட்டது. கர்பாத்‌ நகரைச்‌ சேர்ந்த 
நகேந்திரபுயான்‌ குடும்பத்தில்‌ சுவிசேஷம்‌ அறிவிக்கப்பட்டு 5 புதிய 
ஏற்பாடுகள்‌ கொடுக்கப்பட்டன. ஜோகரி கிராமத்தைச்‌ சேர்ந்த ஜெய்பிர்‌ 


உராவன்‌ கண்‌ பார்வை கிடைக்க ஜெபியுங்கள்‌. இப்பணித்தளத்தைச்‌ 

சுற்றியுள்ள கிராமங்களில்‌ காணப்படும்‌ ஜனங்கள்‌ இயேசுவை தங்கள்‌ 
சொந்த இரட்சகராக ஏற்றுக்கொள்ள. சுவிசேஷங்கள்‌ அறிவிக்கப்பட்டுள்ள 


கிராமங்களில்‌ காணப்படும்‌ எதிர்ப்புகள்‌ மாற. 
அ எப்ரல்‌ 11 கொயாஜாரா கட்டோலி 


இதுவரை சுவிசேஷம்‌ அறிவிக்கப்படாத 3 இடங்களில்‌ சுவிசேஷக்‌ 
கைப்பிரதிகளின்‌ வாயிலாக சுவிசேஷம்‌ அறிவிக்கப்பட்டது. விசுவாசிகளின்‌ 
வீடுகளில்‌ உபவாசக்‌ கூடுகை நடத்தப்பட்டது. அசுத்த ஆவியின்‌ 
கிரியையினால்‌ பாதிக்கப்பட்டு மரணத்தருவாயில்‌ இருந்த போடாஹ்‌ 
பகன்டோலி பகுதியைச்‌ சேர்ந்த புனியின்‌ மகள்‌ ஜோதிக்கு தேவன்‌ 
பூரண விடுதலையைக்‌ கொடுத்தார்‌. பஹந்தோலியில்‌ செய்யப்பட்ட 
ஊழியத்தில்‌ தேவன்‌ அநேகருக்கு அற்புத சுகத்தைக்‌ கொடுத்தார்‌. 
அமர்தீப்‌ எக்கா ஞானஸ்நானம்‌ பெற்றுக்கொண்டு தேவநீதியை 
நிறைவேற்றினார்‌. இப்பகுதியில்‌ வசிக்கிற மக்களிடையே காணப்படும்‌ 
மூடப்பழக்கவழக்கங்கள்‌ மாறவும்‌, இப்பணித்தள ஊழியரின்‌ உடன்‌ 
பிறந்தவர்களின்‌ இரட்சிப்பிற்காகவும்‌ ஜெபியுங்கள்‌. 


ஹு எப்ரல்‌ 15 ஹாலா 

சுவிசேஷக்‌ கைப்பிரதிகளின்‌ வாயிலாக 320 பேருக்கு சுவிசேஷம்‌ 
அறிவிக்கப்பட்டது. ஆர்வமுள்ள மக்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. கிறிஸ்துவை விசுவாசித்த கூபாவைச்‌ சேர்ந்த பிரமிளாதேவி, 
அரோராவைச்‌ சேர்ந்த மஹிமாகுமாரி இருவரது வாழ்க்கையில்‌ தேவன்‌ 
அதிசயங்களைச்‌ செய்தார்‌. சபையில்‌ உபவாச ஜெபக்‌ கூடுகையில்‌ 
கலந்துகொண்டு ஜெபித்த புதிய ஆத்துமாக்கள்‌ தொடர்ந்து ஞாயிறு 
ஆராதனையில்‌ கலந்துகொள்ளுகிறார்கள்‌. ஹைதர்நகர்‌ பகுதியில்‌ 
சபைக்கான நிலம்‌ கிடைக்கவும்‌, விசுவாசிகளின்‌ பிள்ளைகளுக்கு ஏற்ற 
வாழ்க்கைத்‌ துணை கிடைக்கவும்‌, வாலிபப்‌ பிள்ளைகள்‌ வாழ்வில்‌ 
தேவனது வசனம்‌ கிரியை செய்யவும்‌, 8.160்‌ படிப்பு படித்துவருகிற 
இப்பணித்தள ஊழியருடைய மகன்‌ உத்தம்‌ குமாருக்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 22 ஏப்ரல்‌ 2022 


PEACE-| கோட்டம்‌ 
3 ஏப்ரல்‌ 19 டண்ருவா 


சயின்மோலி, கட்சமார்‌, நவாடிஹ்‌, பதேபூர்‌, சர்கு, மஹு ஆகிய இடங்களில்‌ 
சுவிசேஷக்‌ கைப்பிரதிகள்‌ கொடுத்து சுவிசேஷம்‌ அறிவிக்கப்பட்டது. 
ரோஹித்‌, மதன்‌, லக்ஷ்மி, மஹாவீர்‌ உராவ்‌, முன்னா லோஹரா திலேஷ்வர்‌ 
உராவ்‌, பிரதீப்‌ உராவ்‌, நரேந்திர பகத்‌, ஆபிரகாம்‌ அன்சாரி ஆகியோரது 
வீடுகளில்‌ ஜெபக்‌ கூடுகை நடத்தப்பட்டது. கைலாஷ்‌ மகலி வீட்டார்‌ தொடர்‌ 
ஊழியத்தின்‌ வாயிலாக சபை ஆராதனையில்‌ கலந்துகொள்கிறார்கள்‌. சபை 
வளாகத்தில்‌ அடிபம்பு போடுவதற்கு தண்ணீர்‌ இருக்கும்‌ இடத்தைச்‌ 
சோதித்தவர்கள்‌ தண்ணீர்‌ மிகவும்‌ ஆழத்தில்‌ உள்ளது என்று கூறிய 
நிலையில்‌ ஜெபத்துடன்‌ ஒரு இடத்தில்‌ குழாய்‌ போடும்போது 60 அடி 
ஆழத்திலிருந்து தண்ணீர்‌ வந்தது. மனைவி இறந்த துக்கத்தினிமித்தம்‌ 
வியாதிப்பட்டுள்ள சயின்டோலி கிராமத்தைச்‌ சேர்ந்த சரஸ்வதிதேவி 
கணவரின்‌ சுகத்திற்காகவும்‌, இயேசுவை ஏற்றுக்‌ கொண்டதினால்‌ தனது 
வீட்டாரால்‌ துன்பப்படுத்தப்படுகிற பதேபூர்‌ கிராமத்திலுள்ள பிரதிமா 
உராவுனுக்காகவும்‌ ஜெபியுங்கள்‌. 


2 ஏப்ரல்‌ 14 பர்க்ககான்‌ 


மஹடிக்கரா, டேங்கா, பர்வாடிஹ்‌, ஜாரிபாஹ்‌, லோகரா, ராஜாபாகி, 
அம்பாஜீத்‌, பரியாது ஆகிய கிராமங்களில்‌ சுவிசேஷக்‌ கைப்பிரதிகள்‌ 
விநியோகித்து சுவிசேஷம்‌ அறிவிக்கப்பட்டது. ஆர்வமுள்ளவர்கள்‌ 
மத்தியில்‌ தனித்தாள்‌ ஊழியம்‌ செய்யப்படுகிறது. எஸ.எம்‌.எஸ்‌ என்ற 
பள்ளியில்‌ சுமார்‌ 75 பிள்ளைகளுக்கு பாடல்கள்‌, கதை, வசனம்‌ கற்றுக்‌ 
கொடுக்கப்படுகிறது. பஹவான்பாகி கிராமத்தில்‌ ஜீத்தன்பிரஜாபதி தனது 
பாவங்களை அறிக்கையிட்டு இயேசுவை இரட்சகராக ஏற்றுக்‌ கொண்டார்‌. 
15 நாட்களாக தோள்பட்டை வலியினால்‌ மிகவும்‌ வேதனைப்பட்ட சிக்ரி 
கிராமத்தைச்‌ சேர்ந்த சாவித்ரிதேவி ஜெபத்தால்‌ சுகமானார்‌. ராஜ்குமார்‌ 
ரவிதாஸ்‌ மற்றும்‌ பின்மாற்றத்திலுள்ள பாலேஷ்வர்‌ மஹந்த்தோ, சங்கர்ராம்‌, 
ராம்பிரிஜ்ராம்‌, தீர்த்ராம்‌ ஆகியோர்‌ சபை ஆராதனையில்‌ கலந்துகொள்ளவும்‌ 
ஜெபியுங்கள்‌. 


ஜெம்ஸ்‌ சத்தம்‌ 23 ஏப்ரல்‌ 2022 


அ ஏப்ரல்‌ 15 மஹ்தார்‌ 


பர்டோலி, ரேகடிடோலி, சசாடிஹ்‌, சேம்பர்புடனி, நமாபூர்‌, ஆராடோலி, 
பாக்கர்டிஹ்‌, சேத்மா, அகிர்புர்வா, தெத்தர்டார்‌ ஆகிய 10 கிராமங்களில்‌ 
சுவிசேஷம்‌ அறிவிக்கப்பட்ட மக்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. வியாதிப்பட்டிருந்த ஜோக்கிபோக்கர்‌ கிராமவாசி ஜோக்கிம்‌ 
என்பவரின்‌ குடும்பத்தில்‌ சுவிசேஷம்‌ அறிவித்து வியாதிப்பட்டவர்களுக்காக 
ஜெபித்தபோது தேவன்‌ சுகத்தைக்‌ கொடுத்தார்‌. சமாடிஹ்‌ கிராமத்தில்‌ 
பெஞ்சமின்‌ வீட்டிலும்‌, ஜுரி கிராமத்தில்‌ ஜுமன்முன்னா வீட்டிலும்‌ 
ஜெபக்கூட்டம்‌ நடத்தப்பட்டது. துர்கேஷ்‌, மது ஆகியோர்‌ புதிதாக சபை 
ஆராதனையில்‌ கலந்துகொள்ளவும்‌, புதிய கிராமங்களில்‌ சுவிசேஷத்திற்கு 





வழி திறக்கப்படடவும்‌ ஜெபியுங்கள்‌. 

அ ஏப்ரல்‌ 16 பாலுமாத்‌ 
ஆகரு கிராமத்தில்‌ செய்யப்பட்ட பின்தொடர்‌ ஊழியத்தின்‌ வாயிலாக 
20 பேருக்கு புதிய ஏற்பாடு கொடுக்கப்பட்டது. லாதுப்‌, ராம்தாஹ்‌ 
ஆகிய கிராமங்களில்‌ இரவு ஜெபக்‌ கூடுகை சுனிதா, பர்வத்‌ வீடுகளில்‌ 
நடத்தப்பட்டது. ஹுர்தஹ்‌ கிராமத்தில்‌ ஜாதுமிஞ்ச்‌ நிச்சயதார்த்த 
நிகழ்ச்சியில்‌ கலந்துகொண்டவர்களுக்கு சுவிசேஷ வசனம்‌ 
அறிவிக்கப்பட்டது. சுனிதாதேவியின்‌ மாமனார்‌ ஜெபத்தின்‌ பலனால்‌ 
வியாதியிலிருந்து சுகமானார்‌. புதியாதேவி அசுத்த ஆவியின்‌ கட்டிலிருந்து 
விடுதலையாகவும்‌, பந்தன்தேவி, லாலிதேவி ஆகியோரது சரீர பெலவீனம்‌ 
நீங்கவும்‌ ஜெபியுங்கள்‌. 

2 ஏப்ரல்‌ 17 லத்திகார்‌ 


புச்ரா, சேத்தாஹ்‌ கிராமங்களில்‌ சுவிசேஷ நற்செய்தி ஜெபக்‌ கூடுகையின்‌ 
வாயிலாக அறிவிக்கப்பட்டது. மூர்பா கிராமத்தில்‌ அவிநாஷ்‌ வீட்டில்‌ 
நடத்தப்பட்ட ஸ்தோத்திர ஜெபக்‌ கூட்டத்தின்‌ வாயிலாக நற்செய்தி 
அறிவிக்கப்பட்டது. 2 அடக்க ஆராதனையில்‌ கலந்துகொண்டவர்களுக்கு 
கிறிஸ்துவின்‌ வருகை நற்செய்தி அறிவிக்கப்பட்டது. இருதய 
வியாதியினால்‌ மரணமடைந்த வில்ச்சூஸ்‌ குடும்பத்தினருக்காகவும்‌, 
விபத்தில்‌ மரணமடைந்த ராம்குமார்‌ உராவ்‌ மனைவி மற்றும்‌ 5 


ஜெம்ஸ்‌ சத்தம்‌ 24 ஏப்ரல்‌ 2022 


பிள்ளைகளின்‌ ஆறுதலுக்காகவும்‌, ஞாஸ்நானத்திற்கு ஆயத்தமாக 
இருக்கிற இப்பணித்தள சபை புதிய விசுவாசிகளுக்காகவும்‌ ஜெபியுங்கள்‌. 


ஓஓ எப்ரல்‌ 18 பராம 


சஜ்லோ, கஜுரியா, டங்கு கிராமங்களில்‌ நற்செய்தி ஊழியம்‌ தடையில்லாமல்‌ 
நிறைவேறியது. அசோக்தாஸ்‌ வீட்டில்‌ ஜெபக்‌ கூடுகை நடத்தப்பட்டது. 
கிராமத்தில்‌ உபவாச ஜெபம்‌ நடைபெற்றது. சபையாரின்‌ பாரமுள்ள 
ஜெபத்தால்‌ பாங்க்கா கிராமத்தைச்‌ சேர்ந்த கீதாதேவிக்கு சுகப்பிரசவத்தில்‌ 
ஆண்‌ குழந்தையைக்‌ கொடுத்து தேவன்‌ ஆசீர்வதித்தார்‌. கண்‌ 
அறுவை சிகிச்சை செய்துள்ள இப்பணித்தள ஊழியர்‌, காலில்‌ எலும்பு 
முறிவு ஏற்பட்டுள்ள அவருடைய மனைவி ஆகியோரது சுகத்திற்காக 
ஜெபியுங்கள்‌. 


அ, எபால்‌ 19 சர்ஹி 


செனாரி, ஜகேரா, பரஜபேடா, கசியாடிஹ்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. சுரவா, ஜிர்ஹகாப்‌, கர்ச்சாபேடா, சனாரோ, தித்லி 
ஆகிய கிராமங்களில்‌ சுவிசேஷக்‌ கைப்பிரதிகள்‌ வாயிலாக சுவிசேஷம்‌ 
அறிவிக்கப்பட்டது. கசியாடிஹ்‌ கிராமத்தில்‌ ரூபாகுமார்‌, விநோத்‌ சோரேன்‌, 
சல்யோங்‌ சோரேன்‌ ஆகியோருக்கு சுவிசேஷம்‌ அறிவித்து அவர்களுடைய 
பெலவீனங்களுக்காக ஜெபிக்கப்பட்டது. எலிமாபிரியா ஜெபத்தினால்‌ சரீர 
சுகம்‌ பெற்றார்‌. சர்னா இயக்க மக்கள்‌ மத்தியில்‌ ஆண்டவர்‌ கிரியை 
செய்யவும்‌, போதைப்‌ பழக்கத்திற்கு அடிமையான வாலிபர்களுக்காகவும்‌, 
இப்பணித்தள ஊழியருடைய அண்ணன்‌ மரித்து விட்டார்‌; அவரின்‌ 
மனைவி மற்றும்‌ 2 பிள்ளைகளுக்காகவும்‌ ஜெபியுங்கள்‌. 

> எப்ரல்‌ 2 சத்ரா 
இக்கோட்டத்தின்‌ தலைமையிடமாக இப்பணித்தளம்‌ செயல்படுகிறது. 
ஒருநாள்‌ ஊழியர்‌ கூடுகை நடத்தப்பட்டது. ஜுரியா, கன்ரா, தெத்தர்டார்‌, 
கிஸ்கோமோட்‌, ஜம்ரே, சந்த்வா, பலுமாத்‌ ஆகிய பணித்தளங்கள்‌ 
மேற்பார்வையிடப்பட்டது. படுகாகாவ்‌ கிராமத்தில்‌ சுவிசேஷம்‌ 
அறிவிக்கப்பட்டது. புதய்டாட்‌ கிராமத்தைச்‌ சேர்ந்த 8 பேர்‌ ஞானஸ்நானம்‌ 
பெற்றனர்‌. டன்கோ என்ற இடத்தில்‌ புதிதாக ஜெபக்‌ குழு தொடங்கப்பட்டது. 


ஜெம்ஸ்‌ சத்தம்‌ 25 ஏப்ரல்‌ 2022 


சூரஜ்‌ திருமணமத்திற்குச்‌ சென்று திரும்பியவர்களின்‌ பேருந்து 
விபத்துக்குள்ளான நிலையில்‌ தேவன்‌ உயிர்ச்சேதமின்றி அனைவரையும்‌ 
பாதுகாத்தார்‌. கீழே விழுந்து காலில்‌ எலும்பு முறிவு ஏற்பட்டுள்ள 3 
வயதான ஜித்தேந்தர்‌ மகன்‌ மற்றும்‌ கிரன்‌, லக்கன்புபய்யாவின்‌ தாயார்‌ 
ஆகியோரின்‌  சுகத்திற்காகவும்‌, இயேசுவை ஏற்றுக்கொண்டதால்‌ 
வீட்டைவிட்டு வெளியேற்றப்பட்ட ஃபதேபூர்‌ கிராமவாசி பிரதிமா உராவ்‌ 
விசுவாசத்தில்‌ நிலைத்திருக்கவும்‌ ஜெபியுங்கள்‌. 


ஆ. ஏப்ரல்‌ 21 நங்க்வா 


சிவ்ராஜ்பூர்‌ ஹேன்டும்‌, ஜர்ஹி, கேர்வா, ரெக்சி, ரோஸ்னா, பக்ரியா, 
அமெளனா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
அந்தோனி குஜுர்‌, சுனில்‌ லின்டா ஆகியோரது வீடுகளில்‌ ஜெபக்‌ 
கூடுகை நடத்தப்பட்டது. தன்கடா கிராமத்தில்‌ கங்காஉராவ்‌ இயேசுவை 
ஏற்றுக்‌ கொண்டதால்‌ சர்னா கூட்டத்தார்‌ சுமார்‌ 150 பேர்‌ விரோதமாக 
வந்தும்‌, விசுவாசத்தில்‌ நிலைத்திருக்கிற அவருக்காகத்‌ துதியுங்கள்‌! 
அனிதா குஜுர்‌ தடையில்லாமல்‌ ஆராதனையில்‌ கலந்துகொள்ளவும்‌ 
பகவான்தாஸ்‌ கிராமத்தில்‌ ரஞ்சித்‌ கர்கெட்டா குடிப்பழக்கத்திலிருந்து 
விடுதலையாகவும்‌, வேலையில்லாதிருக்கிற லம்ட்டா கிராமத்தைச்‌ சேர்ந்த 
ஜலேந்த்‌ கிராமத்தைச்‌ சேர்ந்த ராம்ஜி பாரதி, சந்தோஷ்‌ புய்ய ஆகியோர்‌ 
விசுவாசத்தில்‌ வளரவும்‌ ஜெபியுங்கள்‌. 


ஆ. ஏப்ரல்‌ 22 பன்ஸரி 


கும்ப்டோலி, சென்ஹா பஸ்தி, போதாடோலி ஆகிய கிராமங்களில்‌ 
சுவிசேஷ வார்த்தை அநேகருக்கு அறிவிக்கப்பட்டது. ஆஷாபடாயிக்‌, 
பப்லிதேவி, அஜேஷ்‌ உராவ்‌ ஆகியோரது வீடுகளில்‌ ஜெபக்‌ கூடுகை 
நடத்தப்பட்டது. விசுவாசியான கமலாவிற்கு  அரசாங்கத்திலிருந்து 
வீட்டுமனை கிடைத்துள்ளது. தனேஷ்வரிதேவி சரீர பெலவீனம்‌, பயத்தின்‌ 
பிடியிலிருந்து ஜெபத்தினால்‌ விடுதலையானார்‌. ஜோகனா கிராமத்தில்‌ 
தடைபட்டுள்ள ஜெபக்‌ கூடுகை ஆரம்பிக்கப்படவும்‌, ஞானஸ்நானத்திற்கு 
ஆயத்தமாக உள்ள ஆஷாபடாயின்‌, ஃபூல்மதி உராவ்‌ ஆகியோருக்காகவும்‌ 
ஜெபியுங்கள்‌. 


ஜெம்ஸ்‌ சத்தம்‌ 26 ஏப்ரல்‌ 2022 


2 ஏப்ரல்‌ 2 ஜூரியா 


சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. சஞ்சீவ்னிகுஜுர்‌ டைஃபாய்டு காய்ச்சலில்‌ இருந்து 
ஜெபத்தின்‌ பலனால்‌ சுகமானார்‌. அம்பாடோலி கிராமத்தைச்‌ சேர்ந்த அனில்‌ 
உராவ வீடு கட்டுவதற்காக வாங்கப்பட்ட நிலம்‌ போலியானதால்‌, கொடுத்த 
பணம்‌ கிடைப்பதற்காக ஜெபித்துவந்த ஜெபத்தைக்‌ கேட்ட தேவன்‌ பணம்‌ 
முழுவதும்‌ கிடைக்கச்‌ செய்யதார்‌. கர்ச்சாடோலி கிராமத்தில்‌ மதவாதிகளால்‌ 
விரோதிக்கப்படுகிற விசுவாசிகளுக்காகவும்‌, சபை வளாகத்தில்‌ சுற்றுச்‌ சுவர்‌, 
கழிப்பிடம்‌ கட்டப்படவும்‌, இப்பணித்தள ஊழியருடைய 3 பிள்ளைகளின்‌ 
படிப்பு மற்றும்‌ ஆவிக்குரிய வாழ்க்கைக்காகவும்‌ ஜெபியுங்கள்‌. 

ஓ ஏப்ரல்‌ 24 பெத்லா 
சுவிசேஷம்‌ அறிவிக்கப்பட்ட கிராமங்களில்‌ பின்தொடர்‌ ஊழியம்‌ 
செய்யப்பட்டது. கமரியாவில்‌ விசுவாசிகளின்‌ வீடுகள்‌ சந்திக்கப்பட்டது. 
டெஹாயில்‌ 2 இடங்களில்‌ இரவு ஜெபக்‌ கூடுகை நடத்தப்பட்டது. 
ஊழியர்‌ தங்கியுள்ள பான்டேய்‌ மோடு பகுதியில்‌ உள்ள வீட்டைக்‌ காலி 
செய்ய சிலர்‌ மிரட்டிவந்தனர்‌. தொடர்‌ ஜெபத்தால்‌ தேவன்‌ நிலைமையை 
மாற்றிப்போட்டார்‌. இப்பகுதியைச்‌ சுற்றியுள்ள இடங்களில்‌ சுவிசேஷத்தைக்‌ 
கேட்டவர்கள்‌ மனந்திரும்பவும்‌, புதிய இடங்களில்‌ சுவிசேஷம்‌ 
அறிவிக்கப்படவும்‌, கிராம மக்கள்‌ மத்தியில்‌ காணப்படும்‌ எதிர்ப்புகள்‌ 
மாறவும்‌, திருமணம்‌ தடைபட்டுள்ள இப்பணித்தள ஊழியருடைய தம்பி, 
தங்கைக்காகவும்‌ ஜெபியுங்கள்‌. 

ஓ எப்ரல்‌ 85 ஹல்திகோச்சா 
சியார்டோலி கிராமத்தில்‌ மனோகர்‌, ரேணு, சங்கீதா ஆகியோருக்கு தனித்தாள்‌ 
ஊழியம்‌ செய்யப்பட்டது. இப்பணித்தளத்தில்‌ நடத்தப்பட்ட பெண்கள்‌ 
சிறப்புக்‌ கூடுகையில்‌ சகோதரிகள்‌ உற்சாகமாக கலந்துகொண்டனர்‌. கிசுன்‌ 
மஹந்த்தோ வீட்டில்‌ சுவிசேஷம்‌ அறிவித்து ஜெபிக்கப்பட்டது. சுமார்‌ 95 
பேருக்கு சுவிசேஷக்‌ கைப்பிரதிகளின்‌ வாயிலாக சுவிசேஷம்‌ கடந்து 
சென்றது. திருமணமாகி 10 வருடங்களாக குழந்தை பாக்கியத்திற்காக 
காத்திருக்கிற மஹந்த்தோ, குடிப்பழக்கத்திற்கு அடிமைப்பட்டுள்ள 

குந்தரு கிராமத்தைச்‌ சேர்ந்த சுந்தர்‌, ஷ்யாம்‌, ஜோகன்‌ எக்கா, ஜான்‌ எக்தா 
ஆகியோருக்காகவும்‌ மற்றும்‌ பிலிப்பு, சலாதிஹ்ஹா, கோமல்‌, மர்குஷ்‌ 
ஆகியோரது இரட்சிப்பிற்காகவும்‌ ஜெபியுங்கள்‌. 


2 ஏப்ரல்‌ 6 மிக்லோஸிகஞ்‌ 


பாக்‌ கிராமத்தில்‌ சுவிசேஷக்‌ கைப்பிரதிகள்‌, புதிய ஏற்பாடுகள்‌ விநியோகித்து 
சுவிசேஷம்‌ அறிவிக்கப்பட்டது. திருவசனத்திற்குக்‌ கீழ்படிந்த பதய்டாட்‌ 
பகுதி அமோன்‌ டோப்போ ஞானஸ்நானம்‌ பெற்றார்‌. ஜமிரா கிராமத்தில்‌ 
விசுவாசிகளின்‌ வீடுகள்‌ சந்திக்கப்பட்டது. குட்டு, குஷ்பு வீடுகளில்‌ ஜெபக்‌ 
கூடுகை நடத்தப்பட்டது. பக்கவாத நோயால்‌ பாதிக்கப்பட்டுள்ள பைஜ்நாத்‌, 
பொய்‌ வழக்குப்‌ போடப்பட்டு நீதிமன்றத்திற்கு அலைக்களிக்கப்படுகிற 
தயாளு, அசுத்த ஆவியின்‌ பிடியிலிருக்கிற டாடுவாதர்‌ கிராமத்தைச்‌ 
சேர்ந்த சுரேந்திரி லக்கடா ஆகியோருக்காகவும்‌, ஹிராமனி கணவர்‌ 
குடிப்பழக்கத்திலிருந்து விடுதலையாகி குடும்பமாக இரட்சிக்கப்படவும்‌ 
ஜெபியுங்கள்‌. 

அ எப்ரல்‌ 87 கூழ்‌ 
பெலாரி கிராமத்தில்‌ சுவிசேஷ வாசனை விசியது. சந்தன்‌ லக்கடா, 
லலிமாடாஹ்‌, வினிதா, நிராலி, டுப்கிதிற்ஹா ஆகியோர்‌ ஞானஸ்நானத்திற்கு 
தங்களை ஓப்புக்கொடுத்துள்ளார்கள்‌ சபைக்குவரும்‌ நோயாளிகள்‌ பூரண 
சுகமாகவும்‌, வாலிபப்‌ பிள்ளைகள்‌ மத்தியில்‌ தேவன்‌ கிரியை செய்யவும்‌, 
இப்ணித்தள சபையில்‌ நடத்தப்பட்ட திருவிருந்து ஆராதனையில்‌ 65 பேர்‌ 
கலந்துகொண்டனர்‌. நாகமனிதேவி வீட்டில்‌ அசுத்த ஆவியின்‌ போராட்டம்‌ 
விலகவும்‌, டும்ரா கிராமத்தைச்‌ சேர்ந்த உபேந்திரி உராவ்‌ உடல்‌ 
ஆரோக்கியத்திற்காகவும்‌, இப்பணித்தள ஊழியருடைய பிள்ளைகளின்‌ 
படிப்பிற்காகவும்‌ ஜெபியுங்கள்‌. 

ஹூ எப்ரல்‌ 80 ஜோரி 
டனக்கு கிராமத்தில்‌ வீட்டுசபை ஆராதனை புதிதாக ஆரம்பிக்கப்பட்டுள்ளது. 
மம்தாதேவி, கவிதாதேவி, மனிஷாதேவி, பிரதீப்தாஸ்‌, பிரீதிகுமாரி ஆகியோர்‌ 
புதிய தொடர்பில்‌ உள்ளனர்‌. கஜுரியா கிராமத்தில்‌ வீட்டு ஜெபக்‌ கூடுகை 
நடத்தப்பட்டது. சாந்திதேவி, ரேகாதேவி, தீபக்குமார்‌, நேஹாகுமாரி, 

சசிகுமார்‌, பூனம்‌ குமாரி, சிம்பிகுமாரி, சிந்தாதேவி, சரிதாதேவி, குடியாதேவி 
ஆகியோர்‌ உற்சாகமாக கலந்துகொண்டனர்‌. ஜஜ்லோ கிராமத்தில்‌ 
லலிதாதேவியின்‌ காலில்‌ நீண்டநாட்களாக காணப்படுகிற வேதனை 
ஜெபத்தால்‌ சுகமானது. மம்தா அசுத்த ஆவியின்‌ கட்டிலிருந்து 
இயேசுவின்‌ நாமத்தில்‌ விடுதலையானார்‌. ஆண்டவரை விரோதிக்கிறவர்கள்‌ 
மனந்திரும்பி இரட்சிக்கப்பட ஜெபியுங்கள்‌. 


ஆ ஏப்ரல்‌ ஐ மகுவாடோலி 


சுக்குர்ஹுடு, ஆமலியா, டட்டா, ஆர்மா, பர்னோ ஆகிய கிராமங்களில்‌ 
சுவிசேஷ நற்செய்தியை அநேகர்‌ கேட்டனர்‌. சோமரா லக்கரா, கிரன்தேவி, 
ராம்ஸ்வரூப்‌, ஹுரன்தேவி, சுனிதாதேவி ஆகியோரது வீட்டில்‌ ஜெபக்கூடுகை 
நடத்தப்பட்டது. லாத்தாஹ்‌ மகேஷ்‌, எட்டாகேன்டு கிராமத்தில்‌ பெட்ரோ 
ஆகியோரது வீடுகளில்‌ உபவாசக்‌ கூடுகை நடத்தப்பட்டது. அடிக்கடி 
வியாதிப்பட்ட ரஜ்னிதேவியின்‌ பிள்ளைகள்‌ விசுவாசமுள்ள ஜெபத்தால்‌ 
சுகமானார்கள்‌. பிசாசின்‌ போராட்டத்தால்‌ குடும்பத்தில்‌ சமாதானமிழந்து 
துக்கத்தோடு இருந்த துலாரிதேவிக்காக ஜெபித்தபோது தேவன்‌ விடுதலை 
கொடுத்தார்‌. பின்மாற்றத்திலுள்ள லக்ஷ்மிதேவி மறுபடியும்‌ ஆராதனையில்‌ 
கலந்துகொள்ளவும்‌, 4 வருடங்களுக்கு முன்‌ காணாமல்‌ போன 
சுகந்திதேவியின்‌ கணவர்‌ மீண்டும்‌ வீடுவந்துசேரவும்‌ ஜெபியுங்கள்‌. 

3 ஏப்ரல்‌ 30 பஹரா 


பர்வாதோலி கிராமத்தில்‌ சுவிசேஷத்திற்குப்‌ புதிதாக வழி திறக்கப்பட்டு 
முதன்‌ முதலாக சுவிசேஷம்‌ நற்செதியாகப்‌ பரவியது. புதுவாடாட்‌ 
கிராமத்தில்‌ முனேஷ்வர்‌ கஞ்ச்‌, புல்ஹி கிராமத்தில்‌ குலேஷ்வர்‌ உராவ்‌ 
ஆகியோரது வீடுகளில்‌ ஜெபக்‌ கூடுகை நடத்தப்பட்டது. மரங்கலியா 
கிராமத்தில்‌ ஜெய்பால்‌ உராவ்‌ வீட்டிற்கு அருகில்‌ தெருப்பிரசங்கத்தின்‌ 
வாயிலாக சுவிசேஷம்‌ அறிவிக்கப்பட்டது. வியாதிப்பட்டு நாள்தோறும்‌ 
பெலவனப்படுகிற நாகேந்திர உராவ்‌, 4 மாதங்களாக சுகவீனத்தோடுள்ள 
சஞ்சய்ராம்‌ ஆகியோரது சுகத்திற்காகவும்‌, புதிதாக விசுவாசத்தில்‌ 
வளருகிற பன்னுகஞ்ச்‌ குடும்பத்தினருக்காகவும்‌, படுவா கிராமத்தில்‌ 
காட்டு யானைகள்‌ தொந்தரவால்‌ பாதிக்கப்பட்டுள்ள படுவா கிராமத்தினரின்‌ 
பாதுகாப்பிற்காகவும்‌ ஜெபியுங்கள்‌. 

GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 

Coimbatore 50/63-1, Ganapathy, Venkatachalam Street, Rathinapuri, Coimbatore - 641027 
Cell : 9344824072, 9443367278 

Erode No. 34/20, Murugesan Nagar Main Road, Kumalankuttai, Erode - 638011 
Cell: 9486976202 

Kodaikanal No. 1/199-1F, Packiapuram, Kodaikanal - 624101. Cell : 9443221776 

Kovilpatti No 11, Theppakulam street, Kovilpatti - 628501, Ph. : 04632-225890, 9944755640 

Marthandam N.S.Building, Kulasekaram Road, Marthandam, K.K. Dist., - 629165 
Cell : 9788689771, 9486357950 

Nazareth No. 23, King Edward street, Nazareth - 628617, Ph. : 9442094110 

Nagercoil 66-E, Bright street, Nagarcoil - 629001 Cell : 9894965520 

Sawyerpuram No. 20, Yercaud Street, Near AG Church, Sawyerpuram - 628251, Thoothukudi Dist. 
Cell : 9626851323 

Salem 1/40, Mugil Nagar 4th Cross, Indian Bank Colony, Narasothipatty, Salem - 636004 
Cell: 9442337027 

Sivakasi 3/1350/9, Sathur Road, Parraipatti, Sivakasi - 626189 Cell : 9843088840 

Tuticorin 38, Sarangapani street, Tuticorin - 2, Cell : 9442210629 

Tuticorin 39, Innaciyarpuram, 2 nd Street, Tuticorin - 628002 Cell : 9442166061 

Vellore Shalom Cottage, 52, Vana Nagar, Alamelumangapuram, Vellore - 632009 


Cell : 9952545181 
REGIONAL ACTION CENTERS 


Chennai Plot No. 19-A, 3rd street, Megala Nagar, Vengaivasal - 600073, Cell : 9444763141 
Madurai No. 3/480-1, Vivekanandar Street, Surveyor Colony, Madurai - 625007 

Cell : 9442934613 
Trichy Mahanaim, 1, Abdul Gazoor Street, Kajah Nagar - 620020 Cell : 9443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: 9443113322 





General Action Center - TamilNadu 
GEMS, No. 14/1, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 








Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 
. Bangalore - 560045 Tel: 9448517025 
Mumbai Gala B-47, 2nd Floor, Sharad Industrial Estate, Lake Road, Near Bhandup Police 


Station, Mumbai - 400 078 Cell : 9322730294, 02225949999 
Pondicherry No. 22, 2nd Floor, 2nd cross, Perumal Raja Garden, Reddiyar Palayam, 
(opp. SBI Bank), Pondicherry - 605010 Cell : 8521577762 
Kerala No. 4, N.V. Nagar, Peroorkada (P.0), Trivendram, Kerala - 682005 
Mobile : 9486357950 


GEMS National Action Center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

J must Plant A church Today 

LILY AMONG THORNS 

Field. office : 


11,13" Cross Street, New Colony, GEMS, Sikaria, Indrapuri - 821 308 
Chrompet, Chennai - 44 Rohtas Dist., Bihar. Ph. : 06184 234567 
Ph : 044-22386031, 044-22380295 


(Railway station & couriers centre : Dehri-on-Sone) 
Website : www.gemsbihar.org. 
E-mail : gems@gemsbihar.org 


if andolivorod 082892 roturn to 
Regd. office : 


14/1, Jeba Nagar,Vasanthapuram South, To 
Near Vijaya Garden,Tirunelveli 

pin- 627 005. Ph : 9488771655 Seccococcssssscccccccsscssccccsscccsccccscscssccsccssccsosscccsscoos 

E-Mail : nellaioffice@gemsbihar.org 

